



Kunsill
tal-Unjoni Ewropea

Brussell, 7 ta' Mejju 2019
(OR. en)

8413/19

Fajl Interistituzzjonali:
2018/0064(COD)

CODEC 889
SOC 301
EMPL 220
MI 355
IA 124
PE 155

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL li jistabbilixxi Awtorità Ewropea tax-Xogħol - Eżitu tal-ewwel qari tal-Parlament Ewropew (Strasburgu, mill-15 sat-18 ta' April 2019)

I. INTRODUZZJONI

F'konformità mad-dispożizzjonijiet tal-Artikolu 294 TFUE u d-dikjarazzjoni kongunta dwar arrangamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-għan li jintlaħaq qbil dwar dan id-dossier fl-ewwel qari, u b'hekk tiġi evitata l-htieġa għat-tieni qari u l-konċiljazzjoni.

¹ ĠU C 145, 30.6.2007, p. 5.

F'dan il-kuntest, ir-rapporteur, Jeroen LENAERS (PPE, NL), ippreżenta emenda ta' kompromess (l-emenda 105) għall-proposta għal Regolament, fisem il-Kumitat għall-Impjiegi u l-Affarijiet Soċjali. Kien intlaħaq qbil dwar din l-emenda matul il-kuntatti informali msemmija hawn fuq.

II. VOTAZZJONI

Meta vvotat fis-16 ta' April 2019, il-plenarja adottat l-emenda ta' kompromess (l-emenda 105) għall-proposta għal Regolament. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari, li tinsab fir-risoluzzjoni legiſlattiva tiegħu kif stipulata fl-Anness għal dan id-dokument².

Il-pożizzjoni tal-Parlament tirrifletti dak li kien intlaħaq qbil dwaru qabel bejn l-istituzzjonijiet. Il-Kunsill għandu għalhekk ikun fpożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrisponi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni legiſlattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati b'*tipa grassa u bil-korsiv*. Is-simbolu "■" jindika test imħassar.

L-Awtorità Ewropea tax-Xoghol *I**

Rizoluzzjoni leġislattiva tal-Parlament Ewropew tas-16 ta' April 2019 dwar il-proposta għal regolament tal-Parlament Ewropew u tal-Kunsill li jistabbilixxi Awtorità Ewropea tax-Xoghol (COM(2018)0131 – C8-0118/2018 – 2018/0064(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2018)0131),
- wara li kkunsidra l-Artikolu 294(2) u l-Artikoli 46, l-Artikolu 48, l-Artikolu 53(1), l-Artikolu 62 u l-Artikolu 91(1) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C8-0118/2018),
- wara li kkunsidra l-opinjoni tal-Kumitat għall-Affarijiet Legali fuq il-bażi legali proposta,
- wara li kkunsidra l-Artikolu 294(3) u l-Artikoli 46 u 48 tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni motivata preżentata mil-Parlament Svediż, fil-qafas tal-Protokoll Nru 2 dwar l-applikazzjoni tal-prinċipji ta' sussidjarjetà u proporzjonalità li tiddikjara li l-abbozz ta' att leġislattiv ma jimxix mal-prinċipju ta' sussidjarjetà,
- wara li kkunsidra l-opinjoni tal-Kumitat Ekonomiku u Soċjali Ewropew tal-20 ta' Settembru 2018¹,
- wara li kkunsidra l-opinjoni tal-Kumitat tar-Regġuni tad-9 ta' Ottubru 2018²,
- wara li kkunsidra l-ftehim proviżorju approvat mill-kumitat responsabbli fis-sens tal-Artikolu 69f(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tal-21 ta' Frar 2019, li japprova l-pożizzjoni tal-Parlament, skont l-Artikolu

¹ ĠU C 440, 6.12.2018, p. 128.

² ĠU C 461, 21.12.2018, p. 16.

294(4) tat-Trattat dwar il-Funzjonament tal-Unjoni Ewropea,

- wara li kkunsidra l-Artikolu 59 u 39 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Impjiegi u l-Affarijiet Soċjali u l-opinjoni tal-Kumitat għall-Baġits, il-Kumitat għat-Trasport u t-Turiżmu, il-Kumitat għall-Affarijiet Legali, il-Kumitat għal-Libertajiet Ċivili, il-Ġustizzja u l-Intern u l-Kumitat għad-Drittijiet tan-Nisa u l-Ugwaljanza bejn is-Sessi (A8-0391/2018),
1. Jadotta l-pożizzjoni fl-ewwel qari li tidher hawn taħt;
 2. Japprova l-istqarrija kongunta tal-Parlament, tal-Kunsill u tal-Kummissjoni annessa ma' din ir-risoluzzjoni, li se tiġi ppubblikata fis-serje L tal-*Ġurnal Uffiċjali tal-Unjoni Ewropea*, fil-kwistjoni wara dik li fiha l-att leġislattiv finali huwa ppubblikat;
 3. Jitlob lill-Kummissjoni biex terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ħsieb li temendaha b'mod sustanzjali;
 4. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Pożizzjoni tal-Parlament Ewropew adottata fl-ewwel qari fis-16 ta' April 2019 bil-ħsieb tal-adozzjoni tar-Regolament (UE) 2019/... tal-Parlament Ewropew u tal-Kunsill li jistabbilixxi Awtorità Ewropea tax-Xogħol, li jemenda r-Regolamenti (KE) Nru 883/2004, (UE) Nru 492/2011, u (UE) 2016/589 u li jhassar id-Deċizzjoni (UE) 2016/344

(Test b'rilevanza għaż-ŻEE u għall-Iżvizzera)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari *l-Artikoli 46 u 48* ■ tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regġuni²,

Filwaqt li jaġixxu skont il-proċedura leġislattiva ordinarja³,

¹ ĠU C 440, 6.12.2018, p. 128.

² ĠU C 461, 21.12.2018, p. 16.

³ Pożizzjoni tal-Parlament Ewropew tas-16 ta' April 2019.

Billi:

- (1) Il-moviment liberu tal-ħaddiema, il-libertà ta' stabbiliment u l-libertà tal-forniment ta' servizzi huma prinċipji fundamentali tas-suq intern tal-Unjoni, minqax fit-Trattat dwar il-Funzjonament tal-Unjoni Ewropea (TFUE).
- (2) Skont l-Artikolu 3 *tat-Trattat dwar l-Unjoni Ewropea (TUE)*, l-Unjoni trid taħdem għal ekonomija tas-suq soċjali kompetittiva ħafna, fejn timmira għal impjiegi għal kulhadd u progress soċjali, u tippromwovi l-gustizzja u protezzjoni soċjali, ***l-ugwaljanza bejn in-nisa u l-irġiel, is-solidarjetà bejn il-ġenerazzjonijiet u l-ġlieda kontra d-diskriminazzjoni***. F'konformità mal-Artikolu 9 tat-TFUE, l-Unjoni, fid-definizzjoni u l-implimentazzjoni tal-politiki u tal-attivitajiet tagħha, trid tqis ir-rekwiżiti marbuta mal-promozzjoni ta' livell għoli ta' impjiegi, il-garanzija ta' protezzjoni soċjali adegwata, il-ġlieda kontra l-esklużjoni soċjali, u l-promozzjoni ta' livell għoli ta' edukazzjoni, taħriġ u l-protezzjoni tas-saħħa tal-bniedem.
- (3) Il-Pilastru Ewropew tad-Drittijiet Soċjali kien is-sugġett ta' proklamazzjoni kongunta mill-Parlament Ewropew, mill-Kunsill u mill-Kummissjoni fis-Summit Soċjali għall-Impjiegi Ġusti u t-Tkabir f'Gothenburg fis-17 ta' Novembru 2017. Dak is-Summit **■** enfasizza l-ħtieġa li l-persuni jiġu l-ewwel, sabiex inkomplu niżviluppaw id-dimensjoni soċjali tal-Unjoni, u li nippromwovu l-konverġenza permezz ta' sforzi fil-livelli kollha, kif ġie konfermat fil-konkluzjonijiet tal-Kunsill Ewropew wara l-laqgħa tiegħu tal-14 u l-15 ta' Diċembru 2017.

- (4) Fid-Dikjarazzjoni Kongunta tagħhom dwar il-prijoritajiet leġislattivi tal-UE għall-2018 sa 2019, il-Parlament Ewropew, il-Kunsill u l-Kummissjoni impenjaw rwieħhom li jieħdu azzjoni biex jirrinfurzaw id-dimensjoni soċjali tal-Unjoni, billi jaħdmu biex itejbu l-koordinazzjoni tas-sistemi tas-sigurtà soċjali, billi jipproteġu lill-haddiema mir-riskji tas-saħħa fuq il-post tax-xogħol, billi jiżguraw trattament ġust għal kulhadd fis-suq tax-xogħol tal-Unjoni permezz ta' regoli modernizzati dwar l-istazzjonar tal-haddiema, u billi jkomplu jtejbu l-infurzar transfruntier tal-liġi tal-Unjoni.
- (5) *Sabiex jiġu protetti d-drittijiet tal-haddiema mobbli u titrawwem kompetizzjoni ġusta bejn il-kumpaniji, b'mod partikolari l-intrapriżi żgħir u ta' daqs medju (SMEs). Huwa kruċjali li jittejjeb l-infurzar transfruntier tal-liġi tal-Unjoni fil-qasam tal-mobbiltà tal-haddiema u li jiġi indirizzat l-abbuż.*

- (6) Jenhtieg li tigi stabbilita Awtorità Ewropea tax-Xogħol (l-"Awtorità") sabiex tghin issahhah il-gustizzja u l-fiduċja fis-suq intern. ***L-ghanijiet tal-Awtorità jenhtieg li jiġu definiti b'mod ċar b'konċentrazzjoni qawwija fuq għadd limitat ta' kompiti, sabiex jiżguraw li l-mezzi disponibbli jintużaw bl-aktar mod effiċjenti possibbli f'oqsma li fihom l-Awtorità tista' ttipprovdi l-akbar valur miżjud.*** Għal dak l-ghan, l-Awtorità jenhtieg li ***tassisti*** lill-Istati Membri u lill-Kummissjoni fit-tishih tal-aċċess għall-informazzjoni, jenhtieg li tappoġġa l-konformità u l-kooperazzjoni bejn l-Istati Membri fl-applikazzjoni u l-infurzar ***konsistenti, effiċjenti u*** effettiva tal-liġi tal-Unjoni ***relatat mal-mobbiltà tal-haddiema fl-Unjoni kollha, u l-koordinazzjoni tas-sistemi tas-sigurtà soċjali fl-Unjoni,*** u jenhtieg li timmedja u tiffaċilita soluzzjoni fil-każ ta' tilwim■ .
- (7) ***It-titjib tal-aċċess għall-informazzjoni għall-individwi u għal min ihaddem, partikolarment l-SMEs dwar id-drittijiet u l-obbligi tagħhom fl-oqsma tal-mobbiltà tal-haddiema, il-moviment liberu tas-servizzi u l-koordinazzjoni tas-sigurtà soċjali, huwa essenzjali sabiex ikunu jistghu jibbenefikaw mill-potenzjal shih tas-suq intern.***

- (8) L-Awtorità jenhtieg li twettaq l-attivitajiet tagħha fl-oqsma tal-mobbiltà tal-haddiema **fl-Unjoni kollha** u tal-koordinazzjoni tas-sigurtà soċjali transfruntiera, inkluż il-moviment liberu tal-haddiema, l-istazzjonar tal-haddiema u servizzi mobbli ħafna. Jenhtieg li ttejjeb ukoll il-kooperazzjoni bejn l-Istati Membri fl-indirizzar tax-xogħol mhux dikjarat **u sitwazzjonijiet ohra li jipperikolaw il-funzjonament xieraq tas-suq intern, bhall-entitajiet kaxxa tal-ittri u l-impjiegi indipendenti fittizji, mingħajr preġudizzju għall-kompetenza tal-Istati Membri li jiddeċiedu dwar miżuri nazzjonali**. Fejn waqt li tkun qed twettaq l-attivitajiet tagħha, l-Awtorità ssir konxja ta' irregolaritajiet suspettati f'oqsma tal-ligi tal-Unjoni , bħal ksur tal-kundizzjonijiet tax-xogħol jew tar-regoli tas-saħħa u tas-sikurezza, jew **l-isfruttament ta' haddiema**, jenhtieg li tkun tista' tirrapportahom u tikkoopera dwar dawk il-kwistjonijiet **mal-awtoritajiet nazzjonali tal-Istati Membri kkonċernati u, fejn ikun xieraq, mal-Kummissjoni u ma' korpi ohra kompetenti tal-Unjoni** .

- (9) *Il-kamp ta' applikazzjoni tal-attivitajiet tal-Awtorità jenhtieg li jkopri atti ġuridiċi speċifiċi tal-Unjoni elenkati f'dan ir-Regolament, inkluż emendi għal dawk l-atti. Dik il-lista jenhtieg li tiġi estiża fil-każ ta' atti ġuridiċi ulterjuri tal-Unjoni li qed jiġu adottati fil-qasam tal-mobbiltà tal-haddiema madwar l-Unjoni.*
- (10) *L-Awtorità jenhtieg li tikkontribwixxi b'mod proattiv għall-isforzi tal-Unjoni u nazzjonali fil-qasam tal-mobbiltà tal-haddiema madwar l-Unjoni u l-koordinazzjoni tas-sigurtà soċjali, billi twettaq il-kompiti tagħha b'kooperazzjoni shiha mal-istituzzjonijiet u l-korpi tal-Unjoni u l-Istati Membri, filwaqt li tevita kwalunkwe xogħol doppju u tippromwovi s-sinergija u l-komplementarjetà.*

- (11) L-Awtorità jenhtieg li tikkontribwixxi għall-iffaċilitar *tal-applikazzjoni u l-infurzar tal-liġi tal-Unjoni fi hdan il-kamp ta' applikazzjoni ta' dan ir-Regolament u li* tappoġġa l-infurzar ta' dawk id-dispożizzjonijiet implimentati permezz ta' ftehimiet kollettivi applikabbli b'mod universali f'konformità mal-prattiki tal-Istati Membri. *Għal dak il-ghan, l-Awtorità jenhtieg li tistabbilixxi sit web tal-Unjoni uniku għall-fini ta' aċċess għas-siti web rilevanti kollha tal-Unjoni, u s-siti web nazzjonali stabbiliti skont id-Direttiva 2014/67/UE tal-Parlament Ewropew u tal-Kunsill¹ u skont id-Direttiva 2014/54/UE tal-Parlament Ewropew u tal-Kunsill². Minghajr preġudizzju għall-kompiti u l-attivitajiet tal-Kummissjoni Amministrattiva għall-Koordinazzjoni tas-Sistemi tas-Sigurtà Soċjali stabbilita bir-Regolament (KE) Nru 883/2004 tal-Parlament Ewropew u tal-Kunsill³ ("il-Kummissjoni Amministrattiva"), l-Awtorità jenhtieg li tgħin ukoll fil-koordinazzjoni tas-sistemi tas-sigurtà soċjali*.

¹ *Id-Direttiva 2014/67/UE tal-Parlament Ewropew u tal-Kunsill tal-15 ta' Mejju 2014 dwar l-infurzar tad-Direttiva 96/71/KE dwar l-istazzjonament ta' haddiema fil-qafas tal-prestazzjoni ta' servizzi u li temenda r-Regolament (UE) Nru 1024/2012 dwar il-kooperazzjoni amministrattiva permezz tas-Sistema ta' Informazzjoni tas-Suq Intern ("ir-Regolament tal-IMI") (ĠU L 159, 28.5.2014, p. 11).*

² *Id-Direttiva 2014/54/UE tal-Parlament Ewropew u tal-Kunsill tas-16 ta' April 2014 dwar miżuri li jiffaċilitaw l-eżerċizzju tad-drittijiet konferiti fuq haddiema fil-kuntest tal-moviment liberu tal-haddiema (ĠU L 128, 30.4.2014, p. 8).*

³ *Ir-Regolament (KE) Nru 883/2004 tal-Parlament Ewropew u tal-Kunsill tad-29 ta' April 2004 dwar il-koordinazzjoni ta' sistemi ta' sigurtà soċjali (ĠU L 166, 30.4.2004, p. 1).*

- (12) F'ċerti każijiet, il-liġi tal-Unjoni speċifiku skont is-settur gie adottat sabiex iwieġeb għall-htigijiet speċifiċi f'dak is-settur, bħall-qasam tat-trasport internazzjonali, ***inkluż it-trasport bit-triq, ferrovjarju, marittimu, il-passaġġi fuq l-ilma intern u l-avjazzjoni. Fil-kamp ta' applikazzjoni ta' dan ir-Regolament***, l-Awtorità jenhtieg li tittratta wkoll l-aspetti transfruntiera tal-mobbiltà tal-ħaddiema u tas-sigurtà soċjali tal-applikazzjoni tal-liġi tal-Unjoni speċifika skont is-settur. ***Il-kamp ta' applikazzjoni tal-attivitajiet tal-Awtorità, b'mod partikolari jekk l-attivitajiet tiegħu għandhomx jiġu estiżi għal atti ġuridiċi ohra tal-Unjoni li jkopru l-htigijiet speċifiċi tas-settur fil-qasam tat-trasport internazzjonali, jenhtieg li jkun suġġett għal evalwazzjoni u, jekk xieraq, rieżami perjodiċi.***
- (13) ■ L-attivitajiet tal-Unjoni jenhtieg li jkopru lill-individwi li jkunu soġġetti għal-liġi tal-Unjoni fi hdan il-kamp ta' applikazzjoni ta' dan ir-Regolament, inkluż haddiema, persuni li jaħdmu għal rashom u persuni li qed ifittxu x-xogħol ■ . Tali individwi jenhtieg li jinkludu ċittadini tal-Unjoni kif ukoll ċittadini ta' pajjiżi terzi li huma residenti legalment fl-Unjoni, bħal haddiema stazzjonati, ■ trasferimenti intrakorporattivi jew residenti fit-tul, kif ukoll il-membri tal-familja tagħhom f'konformità ***mal-liġi tal-Unjoni li jirregola l-mobbiltà tagħhom fi hdan l-Unjoni.***

- (14) L-istabbiliment tal-Awtorità jenhtieg li ma johloqx drittijiet jew obbligi godda għall-individwi jew għal min ihaddem, inkluz għall-operaturi ekonomiċi jew għall-organizzazzjonijiet mingħajr skop ta' qligħ minhabba li l-attivitajiet tal-Awtorità jenhtieg li jqisu tali individwi u min ihaddem sal-punt li jkunu koperti mil-liġi tal-Unjoni fi hdan il-kamp ta' applikazzjoni tar-Regolament. ***Jenhtieg li aktar kooperazzjoni fil-qasam tal-infurzar ma tpoggix piż amministrattiv eċċessiv fuq il-haddiema mobbli jew fuq min ihaddem, b'mod partikolari l-SMEs, u lanqas ma tiskoraġġixxi l-mobbiltà tal-haddiema.***

- (15) Sabiex ikun żgurat li ***l-individwi u min ihaddem ikunu*** jistgħu jibbenefikaw minn suq intern ġust u effettiv, l-Awtorità jenhtieg li ***tappoġġa lill-Istati Membri fil-promozzjoni ta' opportunitajiet*** għall-mobbiltà tal-ħaddiema jew il-provvediment ta' servizzi u reklutaġġ f'kull post fl-Unjoni, ***inklużi opportunitajiet ta' aċċess għal*** mobbiltà transfruntiera, bħat-tqabbil tal-impjiegi, tat-traineeships u tal-apprendistati transfruntiera u ***l*** l-iskemi tal-mobbiltà bħal L-ewwel impjieg EURES tiegħek jew ErasmusPRO. L-Awtorità jenhtieg li tikkontribwixxi wkoll għat-titjib tat-trasparenza tal-informazzjoni, inkluż dwar id-drittijiet u l-obbligi previstifil-liġi tal-Unjoni, u l-aċċess għal servizzi għall-individwi u min ihaddem, f'kooperazzjoni ma' servizzi ta' informazzjoni tal-Unjoni oħrajn, bħall-Pariri tal-Ewropa Tiegħek, u li tiegħu vantaġġ shiħ u tiżgura konsistenza mal-Portal l-Ewropa Tiegħek, ***li*** jenhtieg li jiffirma s-sinsla tal-gateway digitali unika ***stabbilit mir-Regolament (UE) 2018/1724 tal-Parlament Ewropew u tal-Kunsill***¹.

¹ ***Ir-Regolament (UE) 2018/1724 tal-Parlament Ewropew u tal-Kunsill li jistabbilixxi gateway digitali unika li tipprovdi aċċess għal informazzjoni, għal proċeduri u għas-servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012 (ĠU L 295, 21.11.2018, p. 1).***

- (16) Għal dawk il-ghan, l-Awtorità jenhtieg li tikkoopera ma' inizjattivi u networks rilevanti oħrajn tal-Unjoni, b'mod partikolari in-Netwerk Ewropew tas-Servizzi Pubbliċi tal-Impjiegi (PES)¹, in-Netwerk Enterprise Europe, il-Punt Fokali tal-Fruntieri ■ SOLVIT², **u l-Kumitat tal-Ispetturi Għolja tax-Xogħol (SLIC)**, kif ukoll mas-servizzi nazzjonali rilevanti bħall-korpi biex tippromwovi trattament ekwu u biex tappoġġa lill-haddiema tal-Unjoni u l-membri tal-familja tagħhom, mahtura mill-Istati Membri skont id-Direttiva 2014/54/UE ■ . ■ L-Awtorità jenhtieg li tiehu post il-Kummissjoni fil-ġestjoni tal-uffiċċju Ewropew **għall-Koordinazzjoni** tan-Netwerk tas-Servizzi Ewropej tax-Xogħol ("EURES") stabbilit **mir-Regolament** (UE) 2016/589 tal-Parlament Ewropew u tal-Kunsill³, inkluż l-istabbiliment tal-htigijiet tal-utent u tar-rekwiżiti tan-negozju għall-effettività tal-portal EURES u tas-servizzi tat-teknoloġija tal-informazzjoni (IT) relatati, iżda teskludi l-forniment tal-IT, u l-operat u l-iżvilupp tal-infrastruttura tal-IT, li se tkompli tkun żgurata mill-Kummissjoni.

¹ Id-Deciżjoni Nru 573/2014/UE tal-Parlament Ewropew u tal-Kunsill tal-15 ta' Mejju 2014 dwar kooperazzjoni mtejbja bejn is-Servizzi Pubbliċi tal-Impjiegi (PES) (ĠU L 159, 28.5.2014, p. 32).

² Ir-Rakkomandazzjoni tal-Kummissjoni tas-17 ta' Settembru 2013 fuq il-prinċipji li jirregolaw is-SOLVIT (ĠU L 249, 19.9.2013, p. 10).

³ ***Ir-Regolament (UE) 589/2016 tal-Parlament Ewropew u tal-Kunsill tat-13 ta' April 2016 dwar network Ewropew ta' servizzi tal-impjiegi (EURES), aċċess tal-haddiema għas-servizzi ta' mobbiltà u integrazzjoni ulterjuri tas-swieq tax-xogħol u li jemenda Regolamenti (UE) Nru 492/2011 u (UE) Nru 1296/2013 (ĠU L 107, 22.4.2016, p. 1).***

- (17) Bil-ħsieb li tiżgura l-applikazzjoni ġusta, sempliċi u effettiva u l-infurzar tal-liġi tal-Unjoni, l-Awtorità jenħteġ li tappoġġa l-kooperazzjoni u l-iskambju f'waqtu tal-informazzjoni bejn l-Istati Membri. Flimkien ma' persunal ieħor, l-Uffiċjali Nazzjonali ta' Kollegament li jaħdmu fi hdan l-Awtorità jenħteġ li jappoġġaw il-konformità tal-Istati Membri mal-obbligi ta' kooperazzjoni, iħaffu l-iskambji bejniethom permezz ta' proċeduri dedikati biex inaqqsu d-dewmien, u jiżguraw rabtiet ma' uffiċċji nazzjonali ta' kollegament, korpi u punti ta' kuntatt taħt il-liġi tal-Unjoni. L-Awtorità jenħteġ li thegġegħ l-użu ta' approċċi innovattivi għal kooperazzjoni transfruntiera effettiva u effiċjenti, inkluż għodod tal-iskambju tad-data elettronika bħas-sistema ta' Skambju Elettroniku ta' Informazzjoni dwar is-Sigurtà Soċjali (EESSI) u s-sistema ta' Informazzjoni tas-Suq Intern (IMI), u jenħteġ li tikkontribwixxi biex tkompli tiddiġitalizza l-proċeduri u ttejjeb l-għodod tal-IT użati għall-iskambju tal-messagġi bejn l-awtoritajiet nazzjonali.

- (18) Sabiex tizzied il-kapaċità tal-Istati membri ***li jiżguraw il-protezzjoni tal-persuni li jeżerċitaw id-dritt tagħhom għall-moviment liberu u*** li jindirizzaw l-irregolaritajiet b'dimensjoni transfruntiera f'rabta mal-liġi tal-Unjoni fil-kamp tal-applikazzjoni ta' dan ir-Regolament, l-Awtorità jenhtieg li tappoġġa l-awtoritajiet nazzjonali fit-twettiq ta' spezzjonijiet miftiehma u kongunti, inkluż billi tiffaċilita l-ispezzjonijiet f'konformità mal-Artikolu 10 tad-Direttiva 2014/67/UE. ***Dawk l-ispezzjonijiet*** jenhtieg li jsehhu fuq talba tal-Istati Membri jew fuq il-qbil tagħhom mas-suggeriment tal-Awtorità. L-Awtorità jenhtieg li ttipprovdi appoġġ strateġiku, loġistiku u tekniku lill-Istati Membri li jipparteċipaw fl-ispezzjonijiet miftiehma jew kongunti b'rispett komplut lejn ir-rekwiziti tal-kunfidenzjalità. L-ispezzjonijiet jenhtieg li jitwettqu fi qbil mal-Istati Membri kkonċernati u jehtieg li jsehhu fi hdan il-qafas ġuridiku tal-liġi ***jew il-prattika*** nazzjonali tal-Istati Membri ***li fihom huma jsiru***. ***L-Istati Membri*** jenhtieg li jagħtu segwitu lill-eżiti tal-ispezzjonijiet miftiehma u kongunti skont il-liġi ***jew il-prattika*** nazzjonali.
- (19) ***L-ispezzjonijiet miftiehma u kongunti la għandhom jissostitwixxu u lanqas jimminaw il-kompetenzi nazzjonali. L-awtoritajiet nazzjonali jenhtieg li jkunu wkoll assoċjati bis-shih fil-proċess ta' tali spezzjonijiet u jenhtieg li jkollhom awtorità shiha. Meta t-trade unions ikunu responsabbli għall-ispezzjonijiet fil-livell nazzjonali, jenhtieg li jsiru spezzjonijiet miftiehma u kongunti wara ftehim mas-shab soċjali u b'kooperazzjoni magħhom.***

- (20) Sabiex iżżomm kont tax-xejriet, tal-isfidi jew tal-lakuni emergenti fl-oqsma tal-mobbiltà tal-haddiema u tal-koordinazzjoni tas-sigurtà soċjali, l-Awtorità jenħtieg li tiżviluppa, ***f'kooperazzjoni mal-Istati Membri u, fejn ikun xieraq, mas-shab soċjali*** kapaċità analitika u ta' valutazzjoni tar-riskju. Din jenħtieg li tinvolvi t-twettiq ta' analiżi u studji tas-suq tax-xogħol, kif ukoll revizjonijiet bejn il-pari. L-Awtorità jenħtieg li timmonitorja l-iżbilanċi potenzjali f'termini tal-ħiliet u tal-flussi tax-xogħol transfruntiera, inkluż l-impatt possibbli tagħhom fuq il-koeżjoni territorjali. L-Awtorità jenħtieg li tappoġġa wkoll il-valutazzjoni tar-riskju msemmija fl-Artikolu 10 tad-Direttiva 2014/67/UE. L-Awtorità jenħtieg li tiżgura sinerġiji u komplementarjetà ma' aġenziji tal-Unjoni, servizzi jew networks. Dan jenħtieg li jinkludi t-tfittix ta' input minn SOLVIT u servizzi simili dwar ***l-isfidi speċifiċi għas-settur u l-problemi rikorrenti dwar il-mobbiltà tal-haddiema fi hdan*** il-kamp ta' applikazzjoni ***ta' dan ir-Regolament***. L-Awtorità jenħtieg li tiffacilita wkoll u tissimplifika l-attivitajiet tal-gbir tad-data previsti mil-liġi tal-Unjoni fil-kamp ta' applikazzjoni ta' dan ir-Regolament. Dan ma jinvolvix il-holqien ta' obbligi ta' rapportar godda għall-Istati Membri.

- (21) Biex issaħħaħ il-kapaċità tal-awtoritajiet nazzjonali ***fl-oqsma tal-mobbiltà tal-haddiema u l-koordinazzjoni tas-sigurtà soċjali*** u ttejjeb il-konsistenza fl-applikazzjoni mal-ligi tal-Unjoni fi hdan il-kamp ta' applikazzjoni ta' dan ir-Regolament, l-Awtorità jenhtieg li ttipprovdi assistenza operattiva lill-awtoritajiet nazzjonali, inkluż l-iżvilupp ta' linji gwida prattiċi, l-istabbiliment ta' programmi ta' taħriġ u taġlim bejn il-pari, ***inkluż għall-ispettorati tax-xogħol biex jindirizzaw l-isfidi bhall-impjiegi indipendenti fittizji u l-abbużi tal-istazzjonar***, il-promozzjoni ta' proġetti ta' assistenza reċiproka, l-iffaċilitar tal-iskambji tal-persunal bħal dawk msemmija fl-Artikolu 8 tad-Direttiva 2014/67/UE, u appoġġ għall-Istati Membri fl-organizzazzjoni ta' kampanji ta' sensibilizzazzjoni li jinformaw lill-individwi u lil min iħaddem dwar id-drittijiet u l-obbligi tagħhom. L-Awtorità jenhtieg li tippromwovi l-iskambju, id-disseminazzjoni u l-użu ta' ***prattiki*** tajbin ***u ta' għarfien***, u ***tippromwovi l-fehim reċiproku ta' sistemi u prattiki nazzjonali differenti***.

- (22) *L-Awtorità jenhtieg li tiżviluppa sinerġiji bejn il-kompitu tagħha li tiżgura mobbiltà ġusta tal-haddiema u li tindirizza x-xogħol mhux dikjarat. Għall-finijiet ta' dan ir-Regolament, l-'indirizzar' ta' xogħol mhux dikjarat tfisser il-prevenzjoni, l-iskoraġġiment u l-ġlieda kontra x-xogħol mhux dikjarat kif ukoll il-promozzjoni tad-dikjarazzjoni tiegħu. Filwaqt li tibni fuq l-għarfien u l-metodi ta' hidma tal-Pjattaforma Ewropea biex issaħħah il-kooperazzjoni fl-indirizzar ta' xogħol mhux dikjarat, stabbilit bid-Deciżjoni (UE) 2016/344 tal-Parlament Ewropew u tal-Kunsill¹ l-Awtorità jenhtieg li tistabbilixxi, bl-involviment tas-shab soċjali, grupp ta' hidma permanenti msejjah ukoll Pjattaforma biex issaħħah il-kooperazzjoni fl-indirizzar ta' xogħol mhux dikjarat. L-Awtorità jenhtieg li tiżgura tranżizzjoni bla xkiel tal-attivitajiet eżistenti tal-pjattaforma stabbilita bid-Deciżjoni (UE) 2016/344 għall-grupp ta' hidma fi hdan l-Awtorità.*

¹ Id-Deciżjoni (UE) 2016/344 tal-Parlament Ewropew u tal-Kunsill tad-9 ta' Marzu 2016 dwar l-istabbiliment ta' Pjattaforma Ewropea biex tissaħħah il-kooperazzjoni fl-indirizzar ta' xogħol mhux iddikjarat (GU L 65, 11.3.2016, p. 12).

- (23) L-Awtorità jenhtieg li jkollha rwol ta' medjazzjoni. L-Istati Membri jenhtieg li jkunu jistghu jirreferu każijiet individwali kkontestati lill-Awtorità għall-medjazzjoni wara li jonqsu milli jsolvuhom permezz ta' 'kuntatt dirett u bi djalogu . Il-medjazzjoni jenhtieg li tikkonċerna biss tilwim bejn l-Istati Membri, filwaqt li l-individwi u min iħaddem li jkunu qed jaffaċċaw diffikultajiet fl-eżerċitar tad-drittijiet tal-Unjoni tagħhom jenhtieg li jibqa' jkollhom għad-dispożizzjoni tagħhom is-servizzi nazzjonali u tal-Unjoni dedikati biex jittrattaw każijiet bħal dawn, bħan-netwerk SOLVIT, li lilu l-Awtorità jenhtieg li tirreferi tali każijiet. In-netwerk SOLVIT jenhtieg li jkun jista' wkoll jirreferi lill-Awtorità għall-konsiderazzjoni tagħha każijiet fejn il-problema ma tistax tissolva minħabba differenzi bejn l-amministrazzjonijiet nazzjonali.

L-Awtorità jenhtieg li twettaq ir-rwol tagħha ta' medjazzjoni mingħajr preġudizzju għall-kompetenza tal-Qorti tal-Ġustizzja tal-Unjoni Ewropea (il-Qorti tal-Ġustizzja) fir-rigward tal-interpretazzjoni mal-liġi tal-Unjoni u mingħajr preġudizzju għall-kompetenza tal-Kummissjoni Amministrattiva.

I

- (24) Il-Qafas Ewropew għall-Interoperabbiltà (EIF) joffri prinċipji u rakkomandazzjonijiet dwar kif titjib il-governanza tal-attivitajiet tal-interoperabbiltà u t-twetiq tas-servizzi pubbliċi, l-istabbiliment ta' relazzjonijiet bejn l-organizzazzjonijiet u transfruntiera, is-simplifikazzjoni tal-proċessi li jappoġġaw l-iskambji diġitali minn tarf sa tarf, u l-iżgurar li kemm il-leġislazzjoni eżistenti kif ukoll dik ġdida jappoġġaw il-prinċipji tal-interoperabbiltà. L-Arkitettura Ewropea ta' Referenza għall-Interoperabbiltà (EIRA) hija struttura generika, magħmula minn prinċipji u linji gwida li japplikaw għall-implimentazzjoni ta' soluzzjonijiet tal-interoperabbiltà, imsemmija fid-Deċiżjoni (UE) 2015/2240 tal-Parlament Ewropew u tal-Kunsill¹. Kemm l-EIF u l-EIRA jenhtieg li jiggwidaw u jappoġġaw lill-Awtorità meta tikkunsidra kwistjonijiet tal-interoperabbiltà.
- (25) ***L-Awtorità jenhtieg li jkollha l-ghan li tipprovdi aċċess ahjar għal informazzjoni u servizzi online għal partijiet ikkonċernati nazzjonali u tal-Unjoni u tiffaċilita l-iskambju ta' informazzjoni bejniethom. Għalhekk, l-użu ta' għodod diġitali jenhtieg li jithegġeġ mill-Awtorità, kull meta jkun possibbli. Apparti s-sistemi tal-IT u s-siti web, għodod diġitali bħalma huma l-pjattaformi online u l-bażijiet tad-data qed jaqdu rwol dejjem aktar ċentrali fis-suq tal-mobbiltà tax-xogħol transfruntier. B'hekk, dawn l-għodod huma utli biex jipprovdu aċċess faċli għal informazzjoni online rilevanti u jiffaċilitaw l-iskambju ta' informazzjoni għal partijiet ikkonċernati nazzjonali u tal-Unjoni rigward l-attivitajiet transfruntiera tagħhom.***

¹ Id-Deċiżjoni (UE) 2015/2240 tal-Parlament Ewropew u tal-Kunsill tal-25 ta' Novembru 2015 li tistabbilixxi programm dwar soluzzjonijiet ta' interoperabbiltà u oqfsa komuni għall-amministrazzjonijiet pubbliċi, in-negozji u ċ-ċittadini Ewropej (Programm ISA²) bħala mezz għall-modernizzazzjoni tas-settur pubbliku (ĠU L 318, 4.12.2015, p. 1).

- (26) *L-Awtorità jenhtieg li tistinka ghas-siti web u applikazzjonijiet mobbli stabbiliti għall-implimentazzjoni tal-kompiti stipulati f'dan ir-Regolament biex ikunu konformi mar-rekwiżiti ta' aċċessibbiltà rilevanti tal-Unjoni. Id-Direttiva (UE) 2016/2102 tal-Parlament Ewropew u tal-Kunsill¹ tehtieg li l-Istati Membri jiżguraw li s-siti elettronici tal-entitajiet pubbliċi tagħhom ikunu aċċessibbli skont il-prinċipji ta' perċezzjoni, operabbiltà, komprensibbiltà u robustezza u li dawn jikkonformaw mar-rekwiżiti ta' dik id-Direttiva. Dik id-Direttiva ma tapplikax għal siti web jew applikazzjonijiet mobbli ta' istituzzjonijiet, korpi, uffiċċji u aġenziji tal-Unjoni. Madankollu, l-Awtorità jenhtieg li tagħmel hiliha biex tikkonforma mal-prinċipji stabbiliti f'dik id-Direttiva.*
- (27) L-Awtorità jenhtieg li tkun amministrata u operata f'konformità mal-prinċipji tad-Dikjarazzjoni Kongunta tal-Parlament Ewropew, tal-Kunsill u tal-Kummissjoni dwar l-aġenziji deċentralizzati tad-19 ta' Lulju 2012.
- (28) *Il-prinċipju tal-ugwaljanza huwa prinċipju fundamentali tal-liġi tal-Unjoni. L-ugwaljanza bejn in-nisa u l-irġiel hija żgurata fl-oqsma kollha, inkluż fl-impjieg, ix-xogħol u l-paga. Il-partijiet kollha jenhtieg li jimmiraw biex jiksibu rappreżentanza bilanċjata bejn in-nisa u l-irġiel fuq il-Bord tat-Tmexxija u l-Grupp tal-Partijiet Ikkonċernati. Dak l-ghan jenhtieg li jiġi segwit ukoll mill-Bord tat-Tmexxija fir-rigward tal-President u l-Viċi Presidenti tiegħu.*

¹ *Id-Direttiva (UE) 2016/2102 tal-Parlament Ewropew u tal-Kunsill tas-26 ta' Ottubru 2016 dwar l-aċċessibbiltà tas-siti elettronici u tal-applikazzjonijiet mobbli tal-korpi tas-settur pubbliku (ĠU L 327, 2.12.2016, p. 1).*

- (29) L-Istati Membri u l-Kummissjoni jenhtieg li jkunu rappreżentati fuq Bord tat-Tmexxija, sabiex ikun żgurat il-funzjonament effettiv tal-Awtorità. ***Il-Parlament Ewropew kif ukoll l-organizzazzjonijiet tas-shab soċjali transindustrijali fil-livell tal-Unjoni, b'rappreżentazzjoni ugwali ta' trade union u l-organizzazzjonijiet ta' min ihaddem u b'rappreżentanza adegwata tal-SMEs, jistghu wkoll jinnominaw rappreżentanti għall-Bord tat-Tmexxija.*** Il-kompożizzjoni tal-Bord tat-Tmexxija, inkluż l-għażla tal-President u tal-Viċi President, jenhtieg li tirrispetta l-prinċipji tal-bilanċ bejn is-sessi, l-esperjenza u l-kwalifiki. Fid-dawl tal-funzjonament effettiv u effiċjenti tal-Awtorità, il-Bord tat-Tmexxija, b'mod partikolari, jenhtieg li jadotta programm ta' hidma annwali, iwettaq il-funzjonijiet tiegħu marbuta mal-baġit tal-Awtorità, jadotta r-regoli finanzjarji applikabbli għall-Awtorità, jahtar Direttur Eżekuttiv, u jistabbilixxi proċeduri għat-teħid tad-deċiżjonijiet marbuta mal-kompiti operattivi tal-Awtorità mid-Direttur Eżekuttiv. Rappreżentanti minn pajjiżi terzi li japplikaw ir-regoli tal-Unjoni fi hdan il-kamp ta' applikazzjoni ta' dan ir-Regolament, jenhtieg li jkunu jistghu jipparteċipaw fil-laqgħat tal-Bord tat-Tmexxija bħala osservaturi.

- (30) *F'kazijiet eċċezzjonali, fejn mehtieg li jinżamm il-livell massimu ta' kunfidenzjalità, l-espert indipendenti mahtur mill-Parlament Ewropew u r-rappreżentanti tal-organizzazzjonijiet tas-shab soċjali transindustrijali fil-livell tal-Unjoni jenhtieg li ma jipparteċipawx fid-deliberazzjonijiet tal-Bord tat-Tmexxija. Tali dispożizzjoni jenhtieg li tiġi speċifikata b'mod ċar fir-regoli ta' proċedura tal-Bord tat-Tmexxija u jenhtieg li tkun limitata għal informazzjoni sensittiva dwar kazijiet individwali, sabiex jiġi żgurat li l-parteeipazzjoni effettiva tal-espert u r-rappreżentanti fil-hidma tal-Bord tat-Tmexxija ma tkunx limitata b'mod mhux xieraq.*
- (31) *Jenhtieg li jinħatar Direttur Eżekuttiv biex jiżgura l-ġestjoni amministrattiva ġenerali tal-Awtorità u l-implimentazzjoni tal-kompiti assenjati lill-Awtorità. Membri ohra tal-persunal jistghu jissostitwixxu lid-Direttur Eżekuttiv meta dan ikun meqjus li hu mehtieg sabiex tiġi żgurata l-ġestjoni ta' kuljum tal-Awtorità, f'konformità mar-regoli interni tal-Awtorità, mingħajr ma jinholqu pożizzjonijiet manigerjali addizzjonali.*

- (32) Mingħajr preġudizzju għas-setgħat tal-Kummissjoni, il-Bord tat-Tmexxija u d-Direttur Eżekuttiv jenħtieġ li jkunu indipendenti fil-prestazzjoni ta' dmirijiethom u jaġixxu fl-interess pubbliku.
- (33) L-Awtorità jenħtieġ li tiddependi direttament fuq l-għarfien espert tal-partijiet ikkonċernati rilevanti fl-oqsma fi hdan il-kamp ta' applikazzjoni ta' dan ir-Regolament permezz ta' Grupp tal-Partijiet Ikkonċernati dedikat. Il-membri jenħtieġ li jkunu rappreżentanti *tas*-shab soċjali fil-livell tal-Unjoni, ***inklużi shab soċjali settorjali rikonoxxuti tal-Unjoni li jirrappreżentaw setturi differenti partikolarment ikkonċernati minn kwistjonijiet tal-mobbiltà tal-haddiema. Jenħtieġ li l-Grupp tal-Partijiet Ikkonċernati jirċievi tgħarrif minn qabel u jkun jista' jressaq l-opinjoni tiegħu lill-Awtorità, fuq talba jew fuq inizzjattiva proprja.*** Fit-twettiq tal-attivitajiet tiegħu, il-Grupp tal-Partijiet Ikkonċernati se jqis debitament l-opinjoni u jiehu mill-għarfien espert tal-Kumitat ta' Konsulenza għall-Kordinazzjoni tas-Sistemi ta' Sigurtà Soċjali stabbilit permezz tar-Regolament (KE) Nru 883/2004 u l-Kumitat Konsultattiv dwar il-Libertà ta' Moviment għall-Haddiema skont ir-Regolament (UE) Nru 492/2011¹.

¹ Ir-Regolament (UE) Nru 492/2011 tal-Parlament Ewropew u tal-Kunsill tal-5 ta' April 2011 dwar il-moviment liberu tal-haddiema fi hdan l-Unjoni (ĠU L 141, 27.5.2011, p. 1).

- (34) Sabiex tiggarrantixxi l-awtonomija u l-indipendenza kompluta tagħha, l-Awtorità jenhtieg li tingħata baġit awtonomu, bi dħul li ġej mill-baġit generali tal-Unjoni, kwalunkwe kontribuzzjoni finanzjarja volontarja mill-Istati Membri u kwalunkwe kontribuzzjoni minn pajjiżi terzi li jkunu qed jipparteċipaw fil-ħidma tal-Awtorità. F'każijiet eċċezzjonali u debitament ġustifikati jenhtieg li tkun ukoll f'pożizzjoni li tirċievi ftehimiet ta' delega jew għotjiet ad hoc, u li titlob ħlas għall-pubblikazzjonijiet u kwalunkwe servizz fornut mill-Awtorità.
- (35) *Is-servizzi tat-traduzzjoni mehtieġa għall-funzjonament tal-Awtorità jenhtieg li jiġu pprovdu miċ-Ċentru tat-Traduzzjoni għall-Korpi tal-Unjoni Ewropea (Ċentru tat-Traduzzjoni). L-Awtorità jenhtieg li tahdem flimkien maċ-Ċentru tat-Traduzzjoni biex tistabbilixxi indikaturi għall-kwalità, il-puntwalità u l-kunfidenzjalità, biex tidentifika b'mod ċar il-htigijiet u l-prijoritajiet tal-Awtorità, u tohloq proċeduri trasparenti u ogġettivi għall-proċess tat-traduzzjoni.*

- (36) L-ipproċessar tad-data personali mwettaq fil-kuntest ta' dan ir-Regolament jenġtiegħ li jitwettaq f'konformità mar-Regolament (UE) Nru 2016/679¹, jew mar-Regolament (UE) Nru 2018/1725² tal-Parlament Ewropew u tal-Kunsill, kif applikabbli. Dan jinkludi t-tqeghid fis-seħħ tal-miżuri tekniċi u organizzattivi xierqa għall-konformità mal-obbligi imposti minn dawk ir-Regolamenti, b'mod partikolari *miżuri* marbuta mal-legalità tal-ipproċessar, is-sigurtà tal-attivitajiet tal-ipproċessar, il-forniment tal-informazzjoni u d-drittijiet tas-sugġetti tad-data.

¹ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Generali dwar il-Protezzjoni tad-Data) (ĠU L 119, 4.5.2016, p. 1).

² Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

- (37) Sabiex ikun żgurat l-operat trasparenti tal-Awtorità, ir-Regolament (KE) Nru 1049/2001 tal-Parlament Ewropew u tal-Kunsill¹ jenhtieg li japplika għall-Awtorità. L-attivitajiet tal-Awtorità jenhtieg li jkunu soġġetti għall-iskrutinju tal-Ombudsman Ewropew f'konformità mal-Artikolu 228 tat-TFUE.
- (38) Ir-Regolament (UE, Euratom) Nru 883/2013 jenhtieg li japplika għall-Awtorità, li jenhtieg li taderixxi mal-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill tal-Unjoni Ewropea u l-Kummissjoni tal-Komunitajiet Ewropej li jikkonċerna l-investigazzjonijiet interni mill-Uffiċċju Ewropew Kontra l-Frodi (OLAF).
- (39) L-Istat Membru ospitanti tal-Awtorità jenhtieg li jipprovdi l-aħjar kundizzjonijiet possibbli biex jiżgura l-funzjonament kif suppost tal-Awtorità.

¹ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).

- (40) Sabiex ikunu żgurati kundizzjonijiet tal-impjieg miftuħa u trasparenti u trattament ekwu tal-persunal, ir-Regolamenti tal-Persunal tal-Uffiċjali tal-Unjoni Ewropea u l-Kondizzjonijiet ta' Impjieg ta' Uffiċjali Ohra tal-Unjoni stipulati fir-Regolament tal-Kunsill (KEE, Euratom, KEFA) Nru 259/68¹ (magħrufa bħala r-"Regolamenti tal-Persunal" u l-"Kondizzjonijiet ta' Impjieg", rispettivament), jenhtieg li japplikaw għall-persunal u għad-Direttur Eżekuttiv tal-Awtorità, inkluż ir-regoli tas-segretezza professjonali jew funzjonijiet ekwivalenti oħrajn tal-kunfidenzjalità.
- (41) Fi hdan il-qafas tal-kompetenzi rispettivi tagħhom, l-Awtorità jenhtieg li tikkooopera ma' aġenziji tal-Unjoni, b'mod partikolari dawk stabbiliti fil-qasam tal-impjieg u tal-politika soċjali, fejn tibni fuq l-għarfien espert tagħhom u timmassimizza s-sinergiji: il-Fondazzjoni Ewropea għat-Titjib tal-Kondizzjonijiet tal-Ħajja u tax-Xogħol (Eurofound), iċ-Ċentru Ewropew għall-Iżvilupp ta' Tahriġ Vokazzjonali (Cedefop), l-Aġenzija Ewropea għas-Sigurtà u s-Saħħa fuq il-Post tax-Xogħol (EU-OSHA) u l-Fondazzjoni Ewropea għat-Tahriġ (ETF), kif ukoll, fir-rigward tal-ġlieda kontra l-kriminalità u t-traffikar tal-bnedmin, mal-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust). ***Tali kooperazzjoni jenhtieg li tiżgura l-koordinazzjoni, tippromwovi s-sinergiji u tevita kwalunkwe duplikazzjoni fl-attivitajiet tagħhom.***

¹ ĠU L 56, 4.3.1968, p. 1.

- (42) Fil-qasam tal-koordinazzjoni tas-sigurtà soċjali, l-Awtorità u l-Kummissjoni Amministrattiva *jenhtieg li jikkooperaw mill-qrib bil-ghan li jiksbu sinergiji u jevitaw kwalunkwe duplikazzjoni.*
- (43) Sabiex igib dimensjoni operattiva għall-attivitajiet tal-korpi eżistenti fl-oqsma *fi hdan il-kamp ta' applikazzjoni ta' dan ir-Regolament*, l-Awtorità jenhtieg li twettaq il-kompiti tal-Kumitat Tekniku dwar il-Libertà ta' Moviment għall-Ħaddiema stabbilit permezz tar-Regolament (UE) Nru 492/2011, il-Kumitat ta' Esperti dwar l-Istazzjonar tal-Ħaddiema stabbilit permezz tad-Deċiżjoni tal-Kummissjoni 2009/17/KE¹, *inkluż l-iskambju ta' informazzjoni dwar kooperazzjoni amministrattiva, l-assistenza fi kwistjonijiet dwar l-implimentazzjoni kif ukoll l-infurzar transfruntier*, u l-pjattaforma stabbilita permezz tad-Deċiżjoni (UE) 2016/344. Ladarba *l-Awtorità tkun operattiva*, daww il-korpi jenhtieg li ma jibqgħux jeżistu. *Il-Bord tat-Tmexxija jista' jiddeċiedi li jistabbilixxi gruppi ta' hidma jew panels ta' esperti dedikati.*

¹ Id-Deċiżjoni tal-Kummissjoni 2009/17/KE tad-19 ta' Diċembru 2008 dwar it-twaqqif tal-Kumitat ta' Esperti dwar l-Istazzjonar tal-Ħaddiema (ĠU L 8, 13.1.2009, p. 26).

- (44) Il-Kumitat ta' Konsulenza għall-Kordinazzjoni tas-Sistemi ta' Sigurtà Soċjali stabbilit permezz tar-Regolament (KE) Nru 883/2004 u l-Kumitat Konsultattiv dwar il-Libertà ta' Moviment għall-Haddiema stabbilit skont ir-Regolament (UE) Nru 492/2011 jipprovdu forum għall-konsultazzjoni tas-shab soċjali u tar-rappreżentanti governattivi fil-livell nazzjonali. L-Awtorità jenhtieg li tikkontribwixxi għal xogħolhom u tista' tipparteċipa fil-laqgħat tagħhom.

- (45) Sabiex jirriflettu s-sistema istituzzjonali ġdida, ir-Regolamenti (KE) Nru 883/2004, (UE) Nru 492/2011, u (UE) 2016/589 jenhtieg li jiġu emendati, u d-Deċiżjoni (UE) 2016/344 jenhtieg li tithassar ***ladarba l-Awtorità tkun operattiva***.
- (46) ***L-Awtorità jenhtieg li tirrispetta*** d-diversità tas-sistemi nazzjonali tar-relazzjonijiet industrijali kif ukoll l-awtonomija tas-shab soċjali kif espliċitament rikonoxxut mit-TFUE. Il-partecipazzjoni fl-attivitajiet tal-Awtorità hija minghajr preġudizzju għall-kompetenzi, l-obbligi u r-responsabbiltajiet tal-Istati Membri, taht, fost l-oħrajn, konvenzjonijiet rilevanti u applikabbli tal-Organizzazzjoni Internazzjonali tax-Xogħol (ILO), bħall-Konvenzjoni Nru 81 dwar l-Ispezzjoni tax-Xogħol fl-Industrija u fil-Kummerċ, u għas-setgħat tal-Istati Membri li jirregolaw, jimmedjaw jew jimmonitorjaw relazzjonijiet nazzjonali industrijali, b'mod partikolari dwar l-eżerċizzju tad-dritt ta' negozjar kollettiv u li tittiehed azzjoni kollettiva.
- (47) Minhabba li ***l-għanijiet*** ta' dan ir-Regolament, jiġifieri ■ li jingħata kontribut, fi hdan il-kamp ta' applikazzjoni tiegħu, għall-iżgurar ta' mobbiltà tax-xogħol ġusta madwar l-Unjoni u li tingħata assistenza lill-Istati Membri u lill-Kummissjoni fil-koordinazzjoni tas-sistemi tas-sigurtà soċjali fl-Unjoni ma jistgħux jintlaħqu b'mod suffiċjenti mill-Istati Membri li jaġixxu b'mod mhux ikkoordinat, iżda jistgħu, minhabba r-raġuni tan-natura transfruntiera ta' dawk l-attivitajiet u l-htieġa għal zieda fil-kooperazzjoni bejn l-Istati Membri, jintlaħqu aħjar fil-livell tal-Unjoni, l-Unjoni tista' tadotta miżuri f'konformità mal-prinċipju tas-sussidjarjetà kif stabbilit fl-Artikolu 5 tat-TUE. F'konformità mal-prinċipju ta' proporzjonalità ***kif stabbilit f'dak l-Artikolu***, dan ir-Regolament ma jmurx lil hinn minn dak li huwa meħtieġ sabiex jinkisbu ***dawk l-għanijiet***.

- (48) Dan ir-Regolament jirrispetta d-drittijiet fundamentali u josserva l-prinċipji approvati, b'mod partikolari mill-Karta tad-Drittijiet Fundamentali tal-Unjoni Ewropea, kif rikonoxxut fl-Artikolu 6 tat-TUE,

ADOTTAW DAN IR-REGOLAMENT:

KAPITOLU I

PRINĊIPJI

Artikolu 1

Stabbiliment, suġġett u kamp ta' applikazzjoni

1. Ir-Regolament jistabbilixxi l-Awtorità Ewropea tax-Xogħol (l-"Awtorità").
2. L-Awtorità għandha tassisti lill-Istati Membri u lill-Kummissjoni, ***fl-applikazzjoni u fl-infurzar effettivi tagħhom tal-liġi tal-Unjoni relatata mal-mobbiltà tal-haddiema fl-Unjoni*** u l-koordinazzjoni tas-sistemi tas-sigurtà soċjali fl-Unjoni. L-Awtorità għandha tagħixxi fi ħdan ***il-kamp ta' applikazzjoni tal-atti tal-Unjoni mniżżla fil-paragrafu 4, inklużi d-direttivi, ir-regolamenti, u d-deċiżjonijiet kollha bbażati fuq daww l-atti, u ta' kull att tal-Unjoni legalment vinkolanti li jagħti kompiti lill-Awtorità.***

3. *Dan ir-Regolament ma ghandu bl-ebda mod jaffettwa l-eżerċitar tad-drittijiet fundamentali kif rikonoxxuti fl-Istati Membri u fil-livell tal-Unjoni, inkluż id-dritt jew il-libertà tal-istrajk jew li jittiehdu azzjonijiet ohra koperti bis-sistemi speċifiċi ta' relazzjonijiet industrijali fl-Istati Membri f'konformità mal-liġi jew mal-prattika nazzjonali. Lanqas ma jaffettwa d-dritt tan-negozjar, il-konklużjoni u l-infurzar ta' ftehimiet kollettivi, jew li tittiehed azzjoni kollettiva f'konformità mal-liġi jew mal-prattika nazzjonali.*
4. *Il-kamp ta' applikazzjoni tal-attivitajiet tal-Awtorità ghandu jkopri l-atti tal-Unjoni li ġejjin, inklużi l-emendi futuri kollha ta' dawn l-atti:*
- (a) *id-Direttiva 96/71/KE tal-Parlament Ewropew u tal-Kunsill¹;*
- (b) *id-Direttiva 2014/67/UE;*

¹ *Id-Direttiva 96/71/KE tal-Parlament Ewropew u tal-Kunsill tas-16 ta' Diċembru 1996 dwar l-impjieg ta' haddiema fil-qafas ta' prestazzjoni ta' servizzi (ĠU L 18, 21.1.1997, p. 1).*

(c) *ir-Regolament (KE) Nru 883/2004 u r-Regolament (KE) Nru 987/2009 tal-Parlament Ewropew u tal-Kunsill¹, inkluż id-dispożizzjonijiet tar-Regolamenti tal-Kunsill (KEE) Nru 1408/71² u (KEE) Nru 574/72³ sakemm dawn ikunu ghadhom applikabbli, ir-Regolament (UE) Nru 1231/2010 tal-Parlament Ewropew u tal-Kunsill⁴ u r-Regolament tal-Kunsill (KE) Nru 859/2003⁵ li jestendi d-dispożizzjonijiet tar-Regolamenti (KEE) Nru 1408/71 u (KEE) Nru 574/72 ghal ċittadini ta' pajjiżi terzi li mhumiex diġà koperti b'dawn ir-Regolamenti unikament minhabba ċ-ċittadinanza tagħhom;*

¹ *Ir-Regolament (KE) Nru 987/2009 tal-Parlament Ewropew u tal-Kunsill tas-16 ta' Settembru 2009 li jistabbilixxi l-proċedura għall-implimentazzjoni tar-Regolament (KE) Nru 883/2004 dwar il-koordinazzjoni tal-iskemi ta' sigurtà soċjali (ĠU L 284, 30.10.2009, p. 1).*

² *Ir-Regolament (KEE) Nru 1408/71 tal-Kunsill tal-14 ta' Ġunju 1971 dwar l-applikazzjoni tal-iskemi tas-sigurtà soċjali għall-persuni impjegati u l-familja tagħhom li jiċċaqilqu għewwa l-Komunità (ĠU L 149, 5.7.1971, p. 2).*

³ *Ir-Regolament tal-Kunsill (KEE) Nru 574/72 tal-21 ta' Marzu 1972 li jstipula l-proċedura għall-implimentazzjoni tar-Regolament (KEE) Nru 1408/71 dwar l-applikazzjoni ta' skemi ta' sigurtà soċjali għal persuni impjegati u l-familji tagħhom li jiċċaqilqu fi hdan il-Komunità (ĠU L 74, 27.3.1972, p. 1).*

⁴ *Ir-Regolament (UE) Nru 1231/2010 tal-Parlament Ewropew u tal-Kunsill tal-24 ta' Novembru 2010 li jestendi r-Regolament (KE) Nru 883/2004 u r-Regolament (KE) Nru 987/2009 għal ċittadini ta' pajjiżi terzi li mhumiex diġà koperti b'dawn ir-Regolamenti unikament minhabba n-nazzjonalità tagħhom (ĠU L 344, 29.12.2010, p. 1).*

⁵ *Ir-Regolament tal-Kunsill (KE) Nru 859/2003 ta' 1-14 ta' Mejju 2003 li jestendi d-dispożizzjonijiet tar-Regolament (KEE) Nru 1408/71 u r-Regolament (KEE) Nru 574/72 għal ċittadini ta' pajjiżi terzi li mhumiex diġà koperti b'dawk id-dispożizzjonijiet unikament minhabba ċ-ċittadinanza tagħhom (ĠU L 124, 20.5.2003, p. 1).*

- (d) *ir-Regolament (UE) Nru 492/2011;*
- (e) *id-Direttiva 2014/54/UE;*
- (f) *ir-Regolament (UE) 2016/589;*
- (g) *ir-Regolament (KE) Nru 561/2006 tal-Parlament Ewropew u tal-Kunsill¹;*
- (h) *id-Direttiva 2006/22/KE tal-Parlament Ewropew u tal-Kunsill²;*
- (i) *ir-Regolament (KE) Nru 1071/2009 tal-Parlament Ewropew u tal-Kunsill³.*

5. *Il-kamp ta' applikazzjoni tal-attivitajiet tal-Awtorità għandu jkopri l-kooperazzjoni bejn l-Istati Membri sabiex jiġi indirizzat ix-xogħol mhux dikjarat.*
6. *Dan ir-Regolament għandu jirrispetta l-kompetenzi tal-Istati Membri fir-rigward tal-applikazzjoni u l-infurzar tal-liġi tal-Unjoni elenkati fil-paragrafu 4.*

Dan la għandu jaffettwa d-drittijiet jew l-obbligi tal-individwi jew ta' min iħaddem mogħtija mil-liġi tal-Unjoni jew il-liġi nazzjonali, u lanqas id-drittijiet u l-obbligi tal-awtoritajiet nazzjonali derivati minnhom, kif ukoll l-awtonomija tas-shab soċjali kif rikonoxxuta mit-TFUE.

¹ *Ir-Regolament (KE) Nru 561/2006 tal-Parlament Ewropew u tal-Kunsill tal-15 ta' Marzu 2006 dwar l-armonizzazzjoni ta' ċerta leġislazzjoni soċjali li għandha x'taqsam mat-trasport bit-triq u li jemenda r-Regolamenti tal-Kunsill (KEE) Nru 3821/85 u (KE) Nru 2135/98 u li jhassar ir-Regolament tal-Kunsill (KEE) Nru 3820/85 (ĠU L 102, 11.4.2006, p. 1).*

² *Id-Direttiva 2006/22/KE tal-Parlament Ewropew u tal-Kunsill tal-15 ta' Marzu 2006 dwar il-kondizzjonijiet minimi għall-implimentazzjoni tar-Regolamenti tal-Kunsill (KEE) Nru 3820/85 u Nru 3821/85 dwar il-leġislazzjoni soċjali li għandha x'taqsam ma' attivitajiet tat-trasport bit-triq u li thassar id-Direttiva tal-Kunsill 88/599/KEE (ĠU L 102, 11.4.2006, p. 35).*

³ *Ir-Regolament (KE) Nru 1071/2009 tal-Parlament Ewropew u tal-Kunsill tal-21 ta' Ottubru 2009 li jistabbilixxi regoli komuni dwar il-kondizzjonijiet li għandhom jiġu rispettati għall-eżerċizzju tal-professjoni ta' operatur tat-trasport bit-triq u li jhassar id-Direttiva tal-Kunsill 96/26/KE (ĠU L 300, 14.11.2009, p. 51).*

Dan ir-Regolament għandu jkun mingħajr preġudizzju għal ftehimiet bilaterali eżistenti u għal arrangamenti amministrattivi ta' kooperazzjoni bejn l-Istati Membri, b'mod partikolari dawk relatati ma' spezzjonijiet kongunti u miftiehma.

Artikolu 2

Għanijiet

L-Awtorità għandu jkollha l-għanijiet li tikkontribwixxi għall-iżgurar ta' mobbiltà ġusta tal-haddiema ***madwar l-Unjoni u li tassisti lill-Istati Membri u lill-Kummissjoni fil-koordinazzjoni ta' sistemi tas-sigurtà soċjali fl-Unjoni.*** Għal dan il-fini, ***u fi hdan il-kamp ta' applikazzjoni skont l-Artikolu 1,*** l-Awtorità għandha:

- (a) tiffaċilita l-aċċess ■ għall-informazzjoni dwar id-drittijiet u l-obbligi ***fir-rigward tal-mobbiltà tal-haddiema*** kif ukoll is-servizzi rilevanti;
- (b) ***tiffaċilita u ssahħa*** il-kooperazzjoni bejn l-Istati Membri fl-infurzar ■ tal-liġi rilevanti tal-Unjoni ***madwar l-Unjoni***, inkluż l-iffaċilitar ta' spezzjonijiet ***miftiehma u*** kongunti;
- (c) timmedja u tiffaċilita soluzzjoni fil-każijiet ta' tilwim transfruntier bejn ***l-Istati Membri; u***
- (d) ***tappoġġa l-kooperazzjoni bejn l-Istati Membri fl-indirizzar ta' xogħol mhux dikjarat.***

Artikolu 3
Status ġuridiku

1. L-Awtorità għandha tkun entità tal-Unjoni b'personalità ġuridika.
2. F'kull Stat Membru, l-Awtorità għandha tgawdi l-iżjed kapaċità ġuridika estensiva mogħtija lil persuni ġuridiċi skont il-ligi nazzjonali tagħhom. Tista', b'mod partikolari, takkwista u tiddisponi minn proprjetà mobbli u immobbli u tkun parti għall-proċedimenti ġuridiċi.



Kapitolu II

KOMPITI TAL-AWTORITÀ

Artikolu 4
Kompiti tal-Awtorità

Sabiex tikseb l-għanijiet tagħha, l-Awtorità għandha twettaq il-kompiti li ġejjin:

- (a) tiffacilita l-aċċess għall-informazzjoni ***u tikkordina l-EURES skont l-Artikoli 5 u 6;***

- (b) tiffaċilita l-kooperazzjoni u l-iskambju tal-informazzjoni bejn ***l-Istati Membri*** bil-ħsieb ***tal-applikazzjoni u l-infurzar konsistenti, effiċjenti u effettivi*** tal-liġi rilevanti tal-Unjoni f'konformità mal-Artikolu 7;
- (c) tikkoordina u tappoġġa spezzjonijiet miftiehma u kongunti, f'konformità mal-Artikoli 8 u 9;
- (d) twettaq analiżi u valutazzjoni tar-riskju dwar kwistjonijiet tal-mobbiltà tal-ħaddiema transfruntiera, f'konformità mal-Artikolu 10;
- (e) tappoġġa lill-Istati Membri b'kapaċità ta' bini fir-rigward ***tal-applikazzjoni u l-infurzar effettivi*** tal-liġi rilevanti tal-Unjoni, f'konformità mal-Artikolu 11;
- (f) ***tappoġġa lill-Istati Membri fl-indirizzar tax-xogħol mhux dikjarat, f'konformità mal-Artikolu 12;***
- (g) timmedja tilwim bejn **■** l-Istati Membri dwar l-applikazzjoni tal-liġi rilevanti tal-Unjoni, f'konformità mal-Artikolu 13;

Artikolu 5

Informazzjoni dwar il-mobbiltà tal-ħaddiema **■**

L-Awtorità għandha ttejjeb id-disponibbiltà, il-kwalità u l-aċċessibbiltà tal-informazzjoni ***ta' natura ġenerali*** offruta lill-individwi, lil min iħaddem ***u l-organizzazzjonijiet tas-shab soċjali dwar id-drittijiet u l-obbligi li jirriżultaw mill-atti tal-Unjoni mniżżla fl-Artikolu 1(4)*** biex tiffaċilita l-mobbiltà tal-ħaddiema madwar l-Unjoni **■**. Għal dak il-fini, l-Awtorità għandha:

- (a) *tikkontribwixxi għall-ghoti ta' informazzjoni rilevanti dwar id-drittijiet u l-obbligi tal-individwi f'sitwazzjonijiet ta' mobbiltà tal-tal-haddiema transfruntiera, inkluż permezz ta' sit elettroniku uniku għall-Unjoni kollha li jaġixxi bħala portal uniku għall-aċċess ta' sorsi ta' informazzjoni dwar id-drittijiet, il-proċeduri u s-servizzi fil-livell tal-Unjoni u f'dak nazzjonali, fil-lingwi uffiċjali kollha tal-Unjoni stabbiliti bir-Regolament (UE) Nru 2018/1724;*
- (b) *tappoġġa lill-Istati Membri fl-applikazzjoni tar-Regolament (UE) Nru 2016/589;*
-
- (c) *tappoġġa lill-Istati Membri jikkonformaw mal-obbligi tad-disseminazzjoni tal-informazzjoni u l-aċċess għaliha relatata mal-moviment liberu tal-haddiema, b'mod partikolari kif hemm stabbilit fl-Artikolu 6 tad-Direttiva 2014/54/UE u fl-Artikolu 22 tar-Regolament (UE) 2016/589, għall-koordinazzjoni tas-sigurtà soċjali kif hemm stabbilit fl-Artikolu 76(4) u (5) tar-Regolament (KE) Nru 883/2004, u mal-istazzjonar tal-haddiema kif hemm stabbilit fl-Artikolu 5 tad-Direttiva 2014/67/UE, inkluż permezz ta' referenza għal sorsi ta' informazzjoni nazzjonali bhas-sit web nazzjonali uffiċjali uniku;*
- (d) *tappoġġa lill-Istati Membri fit-titjib tal-korrettezza, tal-kompletezza u tal-iffaċilitar tal-użu għall-utenti tas-sorsi u s-servizzi tal-informazzjoni nazzjonali rilevanti, f'konformità mal-kriterji tal-kwalità stipulati fir-Regolament (UE) 2018/1724;*
- (e) *tappoġġa lill-Istati Membri fis-simplifikazzjoni tal-forniment tal-informazzjoni u tas-servizzi lill-individwi u lil min iħaddem fil-qasam tal-mobbiltà transfruntiera fuq bażi volontarja* ■ ;

- (f) *tiffaċilita l-kooperazzjoni bejn il-korpi kompetenti mahtura f'konformità mad-Direttiva 2014/54/UE biex jipprovdu informazzjoni, gwida u assistenza lill-individwi u lil min ihaddem fil-qasam tal-mobbiltà tal-haddiema fis-Suq Intern.*

Artikolu 6

Koordinazzjoni tal-EURES

I

Sabiex l-Istati Membri jigu appoggati fl-ghoti ta' servizzi lil individwi u lil min ihaddem permezz tal-EURES, bhat-tqabbil transfruntier ta' impjiegi, traineeship u postijiet vakanti ta' traineeship bis-CVs, u b'hekk tiġi ffaċilitata l-mobbiltà tal-haddiema madwar l-Unjoni, l-Awtorità għandha timmanigġja l-Uffiċċju Ewropew ta' Koordinazzjoni tal-EURES, stabbilit taht l-Artikolu 7 tar-Regolament (UE) 2016/589.

L-Uffiċċju Ewropew ta' Koordinazzjoni għandu, taht il-ġestjoni tal-Awtorità, jissodisfa r-responsabbiltajiet tiegħu f'konformità mal-Artikolu 8 tar-Regolament (UE) 2016/589, hlief għall-operat u l-iżvilupp tekniku tal-portal EURES u s-servizzi relatati tal-IT, li ser ikompli jigu amministrati mill-Kummissjoni. L-Awtorità, taht ir-responsabbiltà tad-Direttur Eżekuttiv kif stipulat fl-Artikolu 22(4) ta' dan ir-Regolament, għandha tiżgura li din l-attività tikkonforma kompletament mar-rekwiżiti tal-leġislazzjoni tal-protezzjoni tad-data applikabbli, inkluż ir-rekwiżiti tal-ħatra ta' Uffiċjali tal-Protezzjoni tad-Data, f'konformità mal-Artikolu 36 ta' dan ir-Regolament.

Artikolu 7

Kooperazzjoni u skambju tal-informazzjoni bejn l-Istati Membri

1. L-Awtorità għandha tiffaċilita l-kooperazzjoni ***u l-aċċelerazzjoni tal-iskambju ta' informazzjoni*** bejn l-Istati Membri u tappoġġa l-konformità effettiva tagħhom mal-obbligi tal-kooperazzjoni, inkluż dwar l-iskambju tal-informazzjoni, kif definit fil-liġi tal-Unjoni fi ħdan il-kamp ta' applikazzjoni ta' dan ir-Regolament.

Għal dak il-ghan, l-Awtorità għandha ■ b'mod partikolari:

- (a) ***fuq talba ta' Stat Membru wiehed jew aktar***, tappoġġa l-awtoritajiet nazzjonali fl-identifikazzjoni tal-punti ta' kuntatt rilevanti tal-awtoritajiet nazzjonali fi Stati Membri oħrajn;

- (b) *fuq talba ta' Stat Membru wiehed jew aktar*, tiffaċilita s-segwitu għal talbiet u skambji ta' informazzjoni bejn l-awtoritajiet nazzjonali billi tipprovdi appoġġ logistiku u tekniku, inkluż servizzi ta' traduzzjoni u interpretazzjoni, u permezz ta' skambji tal-istatus tal-każijiet;
- (c) tippromwovi, tikkondividi *u tikkontribwixxi għat-tixrid tal-ahjar* prattiki *bejn l-Istati Membri*;
- (d) *fuq talba ta' Stat Membru wiehed jew aktar, fejn ikun rilevanti*, tiffaċilita *u tappoġġa* l-proċeduri ta' infurzar transfruntiera relatati mal-penali u tal-multi, *fi hdan il-kamp ta' applikazzjoni ta' dan ir-Regolament f'konformità mal-Artikolu 1*;
- (e) tirrapporta lill-Kummissjoni *darbtejn fis-sena* dwar talbiet mhux riżolti bejn l-Istati Membri u tqisx jekk għandhiex tirreferi daww it-talbiet għal medjazzjoni f'konformità mal-Artikolu 13(2).

2. *Fuq talba ta' Stat Membru wiehed jew aktar u fit-twettiq tal-kompiti tagħha, l-Awtorità għandha tipprovdi informazzjoni li tappoġġa lill-Istat Membru kkonċernat fl-applikazzjoni effettiva tal-atti tal-Unjoni li jaqghu taht il-kompetenza tal-Awtorità.*

I

3. L-Awtorità għandha tippromwovi l-użu tal-ghodod u l-proċeduri elettronici għall-iskambju tal-messagġi bejn l-awtoritajiet nazzjonali, inkluż is-sistema ta' Informazzjoni tas-Suq Intern (IMI) .
4. L-Awtorità għandha thegħeġ l-użu ta' approċċi innovattivi għal kooperazzjoni transfruntiera effettiva u effiċjenti, u għandha **tippromwovi** l-użu potenzjali tal-mekkaniżmi tal-iskambju elektroniku u ***l-bażijiet tad-data*** bejn l-Istati Membri biex jiffaċilitaw ***l-aċċess għad-data f'hin reali u d-detezzjoni tal-frodi, u tista' tissuggerixxi titjib possibbli fl-użu ta' dawk il-mekkaniżmi u l-bażijiet tad-data.*** L-Awtorità għandha ttipprovdi rapporti lill-Kummissjoni bil-ħsieb tal-iżvilupp ulterjuri ***tal-mekkaniżmi tal-iskambju elektroniku u tal-bażijiet tad-data.***

Artikolu 8

Koordinazzjoni ***u appoġġ*** ta' spezzjonijiet miftiehma u kongunti

1. Fuq talba ta' Stat Membru wiehed jew ***aktar***, l-Awtorità għandha tikkoordina ***u tappoġġa*** spezzjonijiet miftiehma jew kongunti fl-oqsma fil-kompetenza tal-Awtorità. ■ L-Awtorità tista' wkoll, ***fuq l-inizjattiva tagħha stess***, tissuggerixxi lill-awtoritajiet tal-Istati Membri konċernati li jwettqu spezzjoni miftiehma jew kongunta.

Spezzjonijiet miftiehma u kongunti għandhom ikunu soġġetti għall-qbil tal-Istati Membri kkonċernati.

L-organizzazzjonijiet tas-shab soċjali fil-livell nazzjonali jistghu jressqu l-kazijiet għall-attenzjoni tal-Awtorità.

2. ***Ghall-finijiet ta' dan ir-Regolament:***

- (a) *spezzjonijiet miftiehma huma spezzjonijiet imwettqa f'żewġ Stati Membri jew aktar fl-istess hin rigward każijiet relatati, b'kull awtorità nazzjonali li topera fit-territorju tagħha stess, u appoġġati, fejn xieraq, mill-persunal tal-Awtorità;*
- (b) *spezzjonijiet kongunti huma spezzjonijiet imwettqa fi Stat Membru bil-parteeċipazzjoni tal-awtoritajiet nazzjonali ta' Stat Membru wiehed jew aktar, u appoġġati, fejn xieraq, mill-persunal tal-Awtorità.*

3. ***F'konformità mall-prinċipju ta' kooperazzjoni sinciera, l-Istati Membri għandhom jagħmlu hilithom sabiex jipparteċipaw fi spezzjonijiet miftiehma jew kongunti.***

Spezzjoni miftiehma jew kongunta għandha tkun soġġetta għall-qbil minn qabel tal-Istati Membri parteċipanti kollha, u tali qbil għandu jiġi notifikat permezz tal-Uffiċjali Nazzjonali ta' Kollegament tagħhom skont l-Artikolu 32.

Fil-każ li Stat Membru wiehed jew iktar jiddeċiedu li ma jipparteċipawx fi spezzjoni miftiehma jew kongunta, l-awtoritajiet nazzjonali tal-Istati Membri l-oħra għandhom iwettqu t-tali spezzjoni biss fl-Istati Membri parteċipanti. L-Istati Membri li jiddeċiedu li ma jipparteċipawx għandhom iżommu kunfidenzjali l-informazzjoni dwar it-tali spezzjoni.

4. *L-Awtorità għandha tistabbilixxi u tadotta l-modalitajiet biex tiżgura segwitu xieraq meta Stat Membru jiddeċiedi li ma jipparteċipax fi spezzjoni miftiehma jew kongunta.*

F'każijiet bħal dawn, l-Istat Membru kkonċernat għandu jinforma lill-Awtorità u lill-Istati Membri l-oħra kkonċernati bil-miktub, inkluż permezz ta' mezzi elettronici, minghajr dewmien żejjed ta' raġunijiet għad-deċiżjoni tiegħu u possibbilment dwar il-miżuri li jkun bihsiebu jiehu biex isolvi l-każ, kif ukoll, ladarba jkun magħruf, dwar l-eżiti ta' tali miżuri. L-Awtorità tista' tissuggerixxi li l-Istat Membru li ma pparteċipax fi spezzjoni miftiehma jew kongunta jwettaq l-ispezzjoni tiegħu fuq bażi volontarja.

5. *L-Istati Membri u l-Awtorità għandhom iżommu kunfidenzjali l-informazzjoni dwar spezzjonijiet previsti fir-rigward ta' partijiet terzi.*

Artikolu 9

Arrangamenti għal spezzjonijiet miftiehma u kongunti

1. Ftehim biex titwettaq **spezzjoni miftiehma jew** spezzjoni kongunta bejn l-Istati Membri parteċipanti u l-Awtorità għandu jistabbilixxi ***t-termini u*** l-kundizzjonijiet għat-twettiq ta' dik l-ispezzjoni, ***inkluż il-kamp ta' applikazzjoni u l-fini tal-ispezzjoni u, jekk rilevanti, kwalunkwe arrangament dwar il-parteeċipazzjoni tal-persunal tal-Awtorità.*** Il-ftehim jista' jinkludi dispożizzjonijiet li jagħmluha possibbli biex ladarba maqbula u ppjanati l-ispezzjonijiet miftiehma jew kongunti jseħhu malajr. L-Awtorità għandha tistabbilixxi ftehim mudell ***f'konformità mal-liġi tal-Unjoni, kif ukoll il-liġi u l-prattika nazzjonali.***
2. L-ispezzjonijiet miftiehma u kongunti ■ għandhom jitwettqu f'konformità mal-liġi ***jew il-prattika*** tal-Istati Membri ***fejn jitwettqu l-ispezzjonijiet.*** ***Kwalunkwe segwitu għal tali spezzjonijiet għandu jitwettaq f'konformità mal-liġijew il-prattika tal-Istati Membri kkonċernati.***
3. ***Spezzjonijiet miftiehma u kongunti għandhom jitwettqu b'mod li jkun effettivament operattiv. Għal dak il-ghan, l-Istati Membri għandhom, fil-ftehim ta' spezzjon , jagħtu lill-uffiċjali minn Stat Membru ieħor parteċipanti fi spezzjonijiet bħal dawn rwol u status xieraq, skont il-liġi jew il-prattika tal-Istat Membru fejn titwettaq l-ispezzjoni.***

4. L-Awtorità għandha tipprovdi appoġġ ***kunċettwali***, loġistiku u tekniku u, ***fejn xieraq***, ***gwida ġuridika jekk tintalab mill-Istati Membri kkonċernati, li jistgħu jinkludu*** servizzi tat-traduzzjoni u tal-interpretazzjoni, lill-Istati Membri li jwettqu spezzjonijiet miftiehma jew kongunti.
5. Il-persunal tal-Awtorità jista' ***jattendi l-ispezzjoni bhala osservaturi u jista' jipprovdi appoġġ loġistiku u jista' jipparteċipa*** fi spezzjoni miftiehma jew kongunta bil-qbil minn qabel tal-Istat Membru li fit-territorju tiegħu jkunu se jipprovdu l-assistenza tagħhom għall-ispezzjoni ***f'konformità mal-liġi jew il-prattika tal-Istat Membru***.
6. L-Awtorità ta' Stat Membru li twettaq spezzjoni miftiehma jew kongunta għandha tibgħat rapport lill-Awtorità dwar l-eżitu tal-ispezzjoni fi hdan dak l-Istat Membru rispettiv u dwar it-thaddim kumplessiv tal-ispezzjoni miftiehma jew kongunta ***mhux aktar tard minn sitt xhur wara t-tmiem tal-ispezzjoni***.
7. ***Ghandu jkun possibbli li tintuża l-informazzjoni miġbura waqt spezzjonijiet miftiehma jew kongunti bhala evidenza fi proċedimenti ġuridiċi fl-Istati Membri kkonċernati, skont il-liġi jew il-prattika ta' dak l-Istat Membru.***

8. L-informazzjoni dwar l-ispezzjonijiet miftiehma u kongunti ***kkoordinati mill-Awtorità, kif ukoll l-informazzjoni pprovduta mill-Istati Membri u mill-Awtorità kif imsemmi fl-Artikolu 8(2) u (3)*** għandha tkun inkluża fir-rapporti li għandhom jiġu ppreżentati lill-Bord tat-Tmexxija darbtejn fis-sena. ***Dawn ir-rapporti għandhom jintbagħtu wkoll lill-Grupp tal-Partijiet Ikkonċernati, b'informazzjoni sensittiva li tkun ġiet riveduta kif xieraq.*** Fir-rapport tal-attività annwali tal-Awtorità għandu jkun hemm inkluż rapport annwali dwar l-ispezzjonijiet appoġġati mill-Awtorità.
9. Fil-każ li l-Awtorità, matul l-ispezzjonijiet miftiehma jew kongunti, jew matul kwalunkwe mill-attivitajiet tagħha, tiġi konxja ta' irregolaritajiet suspettati fl-applikazzjoni tal-liġi tal-Unjoni, ***■ hi tista' tirrapporta dawk l-irregolaritajiet suspettati, fejn ikun opportun, lill-Istati Membri kkonċernati u lill-Kummissjoni.***

Artikolu 10

Analizi u valutazzjoni tar-riskju tal-mobbiltà ***tal-haddiema*** ■

1. L-Awtorità għandha, ***f'kooperazzjoni mal-Istati Membri u fejn ikun xieraq, mas-shab soċjali***, tivvaluta r-riskji u twettaq analizi fir-rigward ***tal-mobbiltà tal-haddiema u l-koordinazzjoni tas-sigurtà soċjali madwar l-Unjoni. Il-valutazzjoni tar-riskju u l-hidma analitika għandhom jindirizzaw suġġetti*** bhall-iżbilanċi tas-suq tax-xogħol, ***sfidi*** speċifiċi skont is-settur u problemi rikorrenti, u l-Awtorità ***tista' twettaq ukoll analizi u studji profondi ffukati biex tinvestiga kwistjonijiet speċifiċi. Fit-twettiq tal-valutazzjoni tar-riskji u tal-hidma analitika tagħha, l-Awtorità għandha, safejn hu possibbli, tuża data statistika rilevanti u attwali disponibbli minn sħarriġ eżistenti, u tiżgura komplementarjetà ma', u sseraħ fuq l-għarfien espert ta', aġenziji jew servizzi oħra tal-Unjoni u tal-awtoritajiet nazzjonali, aġenziji jew servizzi nazzjonali fil-qasam tal-frodi, l-isfruttar, id-diskriminazzjoni***, il-ħiliet ta' tbassir u tas-saħħa u tas-sikurezza fuq ix-xogħol.
2. L-Awtorità għandha torganizza revizjonijiet bejn il-pari fost ***l-Istati Membri li jaqblu li jipparteċipaw*** sabiex:
 - (a) teżamina kwalunkwe mistoqsija, diffikultà u kwistjonijiet speċifiċi li jistgħu jirriżultaw fir-rigward tal-implimentazzjoni u l-applikazzjoni prattika tal-ligi tal-Unjoni fil-kompetenza tal-Awtorità, kif ukoll l-infurzar tiegħu fil-prattika;
 - (b) issaħħaħ il-konsistenza fil-forniment tas-servizzi lill-individwi u lin-negozji;
 - (c) ittejjeb l-għarfien u l-fehim reċiproku tas-sistemi u tal-prattiki differenti, kif ukoll tivvaluta l-effettività ta' miżuri ta' politika differenti, inkluż il-miżuri ta' prevenzjoni u deterrent.

3. *Meta jitwettqu valutazzjoni tar-riskju jew kull tip ta' hidma analitika*, l-Awtorità għandha tirrapporta s-sejbiet tagħha lill-Kummissjoni, kif ukoll lill-Istati Membri konċernati direttament, fejn tispjega l-mizuri possibbli biex tindirizza d-dgħufijiet identifikati.

L-Awtorità għandha wkoll tinkludi sommarju tas-sejbiet tagħha fir-rapporti annwali tagħha lill-Parlament Ewropew u lill-Kummissjoni.

4. L-Awtorità għandha, *kull meta jkun xieraq*, tiġbor id-data statistika miġbura u pprovduta mill-Istati Membri fl-oqsma tal-liġi tal-Unjoni fil-kompetenza tal-Awtorità. Meta tagħmel dan, l-Awtorità għandha tipprova tissimplifika l-attivitajiet attwali tal-ġabra tad-data f'dawk l-oqsma *biex tevita d-duplikazzjoni tal-ġbir tad-data*. Fejn rilevanti, għandu japplika l-Artikolu 15. L-Awtorità għandha tikkomunika mal-Kummissjoni (Eurostat) u tikkondividi r-risultati tal-attivitajiet tal-ġbir tad-data tagħha, fejn xieraq.

Artikolu 11

Appoġġ għall-bini tal-kapaċità

L-Awtorità għandha tappoġġa lill-Istati Membri fil-bini tal-kapaċità mmirata lejn il-promozzjoni tal-infurzar konsistenti tal-liġi tal-Unjoni fl-oqsma kollha *elenkati fl-Artikolu 1*. L-Awtorità għandha, b'mod partikolari, twettaq l-attivitajiet li ġejjin:

- (a) *f'kooperazzjoni mal-awtoritajiet nazzjonali u, fejn ikun opportun, mas-shab soċjali*, tiżviluppa linji gwida komuni *mhux vinkolanti* għall-użu mill-Istati Membri *u s-shab soċjali*, inkluż gwida għall-ispezzjonijiet fil-kazijiet ta' dimensjoni transfruntiera, kif ukoll definizzjonijiet kondiviżi u kunċetti komuni, fejn tibni fuq il-hidma rilevanti fil-livell *nazzjonali u* tal-Unjoni;
- (b) tippromwovi u tappoġġa l-assistenza reċiproka, bejn il-pari jew fil-forma ta' attivitajiet fi grupp, kif ukoll skambji tal-persunal u skemi ta' sekondar bejn l-awtoritajiet nazzjonali;
- (c) tippromwovi l-iskambju u d-disseminazzjoni tal-esperjenzi u l-prattiki tajbin, inkluż eżempji ta' kooperazzjoni bejn l-awtoritajiet nazzjonali rilevanti;
- (d) tiżviluppa programmi ta' taħriġ settorjali u transsettorjali, *anke għall-ispettorati tax-xogħol*, u materjal dedikat ta' taħriġ, *anke permezz tal-metodi ta' tagħlim online*;
- (e) tippromwovi kampanji ta' sensibilizzazzjoni, inkluż kampanji ta' informazzjoni għall-individwi u għal min iħaddem, speċjalment SMEs, dwar id-drittijiet u l-obbligi tagħhom u l-opportunitajiet disponibbli għalihom.

Artikolu 12

Pjattaforma Ewropea biex tissaħħah il-kooperazzjoni fl-indirizzar tax-xogħol mhux dikjarat

1. ***Il-Pjattaforma Ewropea biex tissaħħah il-kooperazzjoni fl-indirizzar tax-xogħol mhux dikjarat (il-"Pjattaforma") stabbilita skont l-Artikolu 16(2) għandha tappoġġa l-attivitajiet tal-Awtorità dwar l-indirizzar tax-xogħol mhux dikjarat billi:***

- (a) *issahhah il-kooperazzjoni bejn l-awtoritajiet rilevanti u atturi ohra involuti tal-Istati Membri sabiex tindirizza b'mod aktar effiċjenti u effettiv ix-xogħol mhux dikjarat fil-forom varji tiegħu u x-xogħol dikjarat b'mod falz assoċjat miegħu, inkluż l-impjeg indipendenti fittizju;*
- (b) *ittejjeb il-kapaċità tal-awtoritajiet u l-atturi rilevanti differenti tal-Istati Membri biex jindirizzaw ix-xogħol mhux dikjarat fir-rigward tal-aspetti transfruntiera tiegħu; u b'dan il-mod jingħata kontribut għal kondizzjonijiet ekwivalenti;*
- (c) *iżżid is-sensibilizzazzjoni pubblika dwar kwistjonijiet relatati max-xogħol mhux dikjarat u l-htieġa urġenti ta' azzjoni xierqa kif ukoll thegħġ lill-Istati Membri jintensifikaw l-isforzi tagħhom biex jindirizzaw ix-xogħol mhux dikjarat;*
- (d) *twettaq l-attivitajiet elenkati fl-Anness.*

2. Il-Pjattaforma għandha thegħġ il-kooperazzjoni bejn l-Istati Membri permezz ta':

- (a) *l-iskambju tal-aħjar prattiki u informazzjoni;*
- (b) *l-iżvilupp ta' għarfien espert u analiżi, filwaqt li tiġi evitata kwalunkwe duplikazzjoni;*
- (c) *l-inkoraġġiment u l-faċilitazzjoni ta' approċċi innovattivi lejn il-kooperazzjoni transfruntiera effettiva u effiċjenti u l-evalwazzjoni tal-esperjenzi;*
- (d) *il-kontribuzzjoni għal fehim orizzontali ta' kwistjonijiet relatati max-xogħol mhux dikjarat.*

3. *Il-Pjattaforma għandha tkun magħmula minn:*

- (a) *rappreżentant għoli wiehed mahtur minn kull Stat Membru;***
- (b) *rappreżentant tal-Kummissjoni;***
- (c) *massimu ta' erba' rappreżentanti tal-organizzazzjonijiet tas-shab soċjali transindustrijali fil-livell tal-Unjoni, mahtura minn dawk l-organizzazzjonijiet, b'rappreżentanzaugwali tal-organizzazzjonijiet tat-trade unions u ta' min ihaddem.***

4. *Il-partijiet interessati li ġejjin jistghu jattendu l-laqghat tal-Pjattaforma bhala osservaturi u l-kontribuzzjonijiet tagħhom għandhom jiġu kkunsidrati:*

- (a) *massimu ta' 14-il rappreżentant tal-organizzazzjonijiet tas-shab soċjali fis-setturi b'incidenza għolja ta' xogħol mhux dikjarat, mahtura minn dawk l-organizzazzjonijiet, b'rappreżentanza ugwali tal-organizzazzjonijiet tat-trade unions u ta' min ihaddem;***
- (b) *rappreżentant wiehed minn Eurofound, EU-OSHA u ILO;***
- (c) *rappreżentant minn kull pajjiż terz taż-Żona Ekonomika Ewropea.***

Osservaturi oħrajn barra dawk imsemmija fl-ewwel subparagrafu jistghu jkunu mistiedna biex jattendu l-laqghat tal-Pjattaforma u l-kontribuzzjonijiet tagħhom għandhom jiġu debitament ikkunsidrati.

Il-Pjattaforma għandha tiġi preseduta minn rappreżentant tal-Awtorità.

Artikolu 13

Medjazzjoni bejn l-Istati Membri

1. *L-Awtorità tista' tiffaċilita soluzzjoni fil-każ ta' tilwima bejn żewġ Stati Membri jew aktar fir-rigward ta' każijiet individwali tal-applikazzjoni tal-liġi tal-Unjoni f'oqsma koperti minn dan ir-Regolament, minghajr preġudizzju għas-setgħat tal-Qorti tal-Ġustizzja. Il-fini ta' tali medjazzjoni għandha tkun irrikonċiljazzjoni tal-punti ta' fehmiet diverġenti bejn l-Istati Membri li huma parti fit-tilwima u biex tadotta opinjoni mhux vinkolanti.*
2. *Meta tilwima ma tkunx tista' tissolva permezz ta' kuntatt dirett u djalogu bejn l-Istati Membri li huma parti fit-tilwima, l-Awtorità għandha tniedi proċedura ta' medjazzjoni fuq talba ta' wiehed jew aktar mill-Istati Membri kkonċernati. L-Awtorità tista' wkoll tissuggerixxi t-tniedija ta' proċedura ta' medjazzjoni fuq l-inizjattiva tagħha stess. Il-medjazzjoni għandha titwettaq bi qbil mal-Istati Membri kollha li huma parti fit-tilwima.*
3. *L-ewwel stadju ta' medjazzjoni għandu jitwettaq bejn l-Istati Membri li huma parti fit-tilwima u medjatur, li għandu jadotta opinjoni mhux vinkolanti bi ftehim komuni. L-esperti mill-Istati Membri, il-Kummissjoni u l-Awtorità jistgħu jipparteċipaw fl-ewwel stadju tal-medjazzjoni f'kapacità konsultattiva.*

4. *Jekk ma tinstab l-ebda soluzzjoni fl-ewwel stadju tal-medjazzjoni, l-Awtorità għandha tnedi t-tieni stadju tal-medjazzjoni quddiem il-Bord tal-Medjazzjoni tagħha, sogġett għall-qbil tal-Istati Membri kollha li huma parti fit-tilwima.*
5. *Il-Bord tal-Medjazzjoni, magħmul minn esperti mill-Istati Membri ohra minbarra dawk li huma parti fit-tilwima, għandu jfittex li jirrikonċilja l-opinjoni tal-Istati Membri li huma parti fit-tilwim u għandu jaqbel fuq opinjoni mhux vinkolanti. L-esperti mill-Kummissjoni u l-Awtorità jistgħu jipparteċipaw fit-tieni stadju tal-medjazzjoni f'kapacità konsultattiva.*
6. *Il-Bord tat-Tmexxija għandu jadotta r-regoli ta' proċedura għall-medjazzjoni, inklużi arrangamenti ta' hidma u l-hatra ta' medjaturi, l-iskadenzi applikabbli, l-involviment ta' esperti mill-Istati Membri, il-Kummissjoni u l-Awtorità, u l-possibbiltà tal-Bord tal-Medjazzjoni li jiltaqa' f'panels magħmula minn diversi membri.*
7. *Il-parteċipazzjoni tal-Istati Membri li huma parti fit-tilwima fiż-żewġ stadji tal-medjazzjoni għandha tkun volontarja. Meta tali Stat Membru jiddeċiedi li ma jipparteċipax fil-medjazzjoni, għandu jinforma lill-Awtorità u l-Istati Membri l-oħra li huma parti fit-tilwima bil-miktub, inkluż b'mezzi elettronici, dwar ir-raġunijiet tad-deċiżjoni tiegħu fil-perijodu stabbilit fir-regoli ta' proċedura msemmija fil-paragrafu 6.*

8. *Meta jipprezentaw każ għall-medjazzjoni, l-Istati Membri għandhom jiżguraw li d-data personali kollha marbuta ma' dak il-każ tiġi anonimizzata b'tali mod li s-sugġett tad-data ma jkunx jew ma jibqax identifikabbli. L-Awtorità ma għandhiex tipproċessa d-data tal-individwi konċernati mill-każ fi kwalunkwe punt matul il-proċedura tal-medjazzjoni.*
9. Każijiet li fihom hemm għaddejjin proċeduri tal-qorti fil-livell nazzjonali jew tal-Unjoni ma għandhomx ikunu ammissibbli għall-medjazzjoni mill-Awtorità. *Meta l-proċedimenti tal-qorti jinbdew matul il-medjazzjoni, il-proċedura ta' medjazzjoni għandha tiġi sospiża.*
10. *Il-medjazzjoni għandha tkun minghajr preġudizzju għall-kompetenza tal-Kummissjoni Amministrattiva inklużi d-deċiżjonijiet kollha li tiegħu. Il-medjazzjoni għandha tqis id-deċiżjonijiet rilevanti kollha tal-Kummissjoni Amministrattiva.*
11. *Meta tilwima jkollha x'taqsam, kompletament jew parzjalment, ma' kwistjonijiet ta' sigurtà soċjali, l-Awtorità għandha tinforma lill-Kummissjoni Amministrattiva.*
- Sabiex tiġi żgurata kooperazzjoni tajba, biex jiġu kkoordinati l-attivitajiet bi ftehim reċiproku u biex tiġi evitata kwalunkwe duplikazzjoni f'każijiet ta' medjazzjoni li jikkonċernaw kemm kwistjonijiet tas-sigurtà soċjali kif ukoll il-liġi tax-xogħol, il-Kummissjoni Amministrattiva u l-Awtorità għandhom jistabbilixxu ftehim ta' kooperazzjoni.*
- Fuq talba tal-Kummissjoni Amministrattiva u bi qbil mal-Istati Membri li huma parti fit-tilwima, l-Awtorità għandha tirreferi l-kwistjoni dwar is-sigurtà soċjali lill-Kummissjoni Amministrattiva skont l-Artikolu 74a(2) tar-Regolament (KE) Nru 883/2004. Il-medjazzjoni tista' tkompli dwar il-kwistjonijiet li ma jikkonċernawx is-sigurtà soċjali.*

Fuq talba ta' kwalunkwe Stat Membru li huwa parti fit-tilwima, l-Awtorità għandha tirreferi l-kwistjoni dwar il-koordinazzjoni tas-sigurtà soċjali lill-Kummissjoni Amministrattiva. Dak ir-riferiment jista' jsir fi kwalunkwe stadju tal-medjazzjoni. Il-medjazzjoni tista' tkompli dwar il-kwistjonijiet li ma jikkonċernawx is-sigurtà soċjali.

- 12. Fi żmien tliet xhur mill-adozzjoni tal-opinjoni mhux vinkolanti, l-Istati Membri li huma parti fit-tilwima għandhom jirrapportaw lill-Awtorità fir-rigward tal-miżuri li jkunu hadu għall-iskop ta' segwitu għall-opinjoni jew, fejn ma jkunux hadu miżuri fir-rigwardtar-raġunijiet għaliex ma għamlux dan.*
- 13. L-Awtorità għandha tirrapporta lill-Kummissjoni darbtejn fis-sena fir-rigwardtal-eżitu tal-każijiet ta' medjazzjoni li tkun wettqet u dwar każijiet li ma ġewx segwiti.*

I

Artikolu 14

Kooperazzjoni ma' aġenziji *u korpi speċjalizzati*

L-awtorità fl-attivitàjiet kollha tagħha għandu jkollha l-għan li tiżgura l-kooperazzjoni, tevita d-duplikazzjonijiet, tippromwovi s-sinergiji u l-komplementarjetà ma' aġenziji deċentralizzati ohra tal-Unjoni u korpi speċjalizzati, bhall-Kummissjoni Amministrattiva. Għal dak il-għan, l-Awtorità tista' tikkonkludi ftehimiet ta' kooperazzjoni ma' aġenziji rilevanti tal-Unjoni, bhas-Cedefop, il-Eurofound, l-EU-OSHA, l-ETF, il-Europol u l-Eurojust.

Artikolu 15

Interoperabbiltà u skambju tal-informazzjoni

L-Awtorità għandha tikkoordina, tiżviluppa u tapplika l-oqfsa ta' interoperabbiltà sabiex tiggarrantixxi l-iskambju tal-informazzjoni bejn l-Istati Membri kif ukoll mal-Awtorità. Dawk l-oqfsa tal-interoperabbiltà għandhom ikunu bbażati fuq, u appoġġati mill-Qafas Ewropew għall-Interoperabbiltà  u l-Arkitettura Ewropea ta' Referenza għall-Interoperabbiltà msemmija fid-Deciżjoni (UE) 2015/2240¹.

Kapitolu III

L-ORGANIZZAZZJONI TAL-AWTORITÀ

Artikolu 16

Struttura amministrattiva u manigerjali

1. L-istruttura amministrattiva u manigerjali tal-Awtorità għandha tinkludi:
 - (a) Bord tat-Tmexxija;

¹ Id-Deciżjoni (UE) 2015/2240 tal-Parlament Ewropew u tal-Kunsill tal-25 ta' Novembru 2015 li tistabbilixxi programm dwar soluzzjonijiet ta' interoperabbiltà u oqfsa komuni għall-amministrazzjonijiet pubbliċi, in-negozji u ċ-ċittadini Ewropej (Programm ISA²) bħala mezz għall-modernizzazzjoni tas-settur pubbliku (ĠU L 318, 4.12.2015, p. 1).

(b) Direttur Eżekuttiv;

(c) Grupp tal-Partijiet Ikkonċernati.

2. L-Awtorità tista' twaqqaf gruppi ta' hidma jew panels tal-esperti li jinkludu rappreżentati mill-Istati Membri jew mill-Kummissjoni, jew esperti esterni wara proċedura tal-għażla, jew tahlita tagħhom, għat-twettiq tal-kompiti speċifiċi tagħha jew għal oqsma ta' politika speċifiċi. ***Hi għandha twaqqaf il-Pjattaforma msemmija fl-Artikolu 12 bħala grupp ta' hidma permanenti, u l-Bord ta' Medjazzjoni msemmi fl-Artikolu 13.***

Ir-regoli tal-proċedura ta' tali gruppi ta' hidma u panels għandhom jiġu stabbiliti mill-Awtorità wara konsultazzjoni tal-Kummissjoni. ■

Artikolu 17

Kompożizzjoni tal-Bord tat-Tmexxija

1. Il-Bord tat-Tmexxija għandu jkun magħmul minn **■** :

(a) membru wiehed minn kull Stat Membru;

(b) żewġ membri li jirrappreżentaw lill-Kummissjoni;

(c) espert indipendenti mahtur mill-Parlament Ewropew;

(d) erba' membri li jirrappreżentaw l-organizzazzjonijiet tas-shab soċjali transindustrijali fil-livell tal-Unjoni, b'rappreżentanza ugwali tat-trade unions u organizzazzjonijiet ta' min ihaddem.

Il-membri msemmija fil-punti (a) u (b) tal-ewwel subparagrafu biss għandu jkollhom id-dritt għal vot.

2. Kull membru tal-Bord tat-Tmexxija għandu jkollu sostitut għalih. Is-sostitut għandu jirrappreżenta lill-membri fl-assenza tiegħu.
3. ***Il-membri msemmija fil-punt (a) tal-ewwel subparagrafu tal-paragrafu 1 u s-sostituti tagħhom għandhom ikunu mahtura*** mill-Istat Membru tagħhom.

Il-Kummissjoni għandha tahtar il-membri msemmija fil-punt (b) ***tal-ewwel subparagrafu tal-paragrafu 1.***

Il-Parlament Ewropew għandu jahtar l-espert imsemmi fil-punt (c) tal-ewwel subparagrafu tal-paragrafu 1.

L-organizzazzjonijiet tas-shab soċjali transindustrijali fil-livell tal-Unjoni għandhom jahtu r-rappreżentanti tagħhom u l-Parlament Ewropew għandu jahtar l-espert indipendenti tiegħu..

Il-membri tal-Bord tat-Tmexxija u s-sostituti tagħhom għandhom jinhatru abbażi tal-gharfien tagħhom fil-oqsma msemmija fl-Artikolu 1, filwaqt li jitqiesu l-hiliet manigġerjali, amministrattivi u baġitarji rilevanti.

Il-partijiet kollha rappreżentati fuq il-Bord tat-Tmexxija għandhom jippruvaw jillimitaw il-bdil tar-rappreżentanti tagħhom, sabiex jiżguraw il-kontinwità tal-hidma tiegħu. Il-partijiet kollha għandhom jimmiraw li jiksibu rappreżentanza bilanċjata bejn in-nisa u l-irġiel fil-Bord tat-Tmexxija.

4. *Il-membri u s-sostituti għandhom jiffirmaw dikjarazzjoni bil-miktub meta jieħdu l-kariga fejn jiddikjaraw li mhumiex f'sitwazzjoni ta' konflitt ta' interessi. Il-membri u l-membri sostituti għandhom jaġġornaw id-dikjarazzjoni tagħhom fil-każ li jkun hemm bidla fiċ-ċirkostanzi fir-rigward tal-konflitt ta' interessi. L-Awtorità għandha tippubblika d-dikjarazzjonijiet tal-interessi u l-aġġornamenti fuq is-sit web tagħha.*
5. Il-mandat għall-membri u għas-sostituti tagħhom għandu jkun erba' snin. Dak il-mandat għandu jkun jista' *jigġedded*.
6. Ir-rappreżentanti mill-pajjiżi terzi, li qed japplikaw il-liġi tal-Unjoni fl-oqsma koperti minn dan ir-Regolament, jistgħu jipparteċipaw fil-laqgħat *u d-deliberazzjonijiet* tal-Bord tat-Tmexxija bħala osservaturi.
7. *Rappreżentant tal-Eurofound, rappreżentant tal-EU-OSHA, rappreżentant tas-Cedefop u rappreżentant tal-Fondazzjoni Ewropea għat-Tahriġ jistgħu jiġu mistiedna jipparteċipaw bħala osservaturi fil-laqgħat tal-Bord tat-Tmexxija sabiex jittejbu l-effiċjenza tal-aġenziji u s-sinergiji bejniethom.*

Artikolu 18

Funzjonijiet tal-Bord tat-Tmexxija

1. Il-Bord tat-Tmexxija għandu, b'mod partikolari:

- (a) **jipprovdi orjentazzjoni strategika u** jissorvelja l-attivitajiet tal-Awtorità;
- (b) jadotta, b'maġġoranza ta' żewġ terzi tal-membri tiegħu intitolati għall-vot, il-baġit annwali tal-Awtorità u jeżerċita funzjonijiet oħrajn fir-rigward tal-baġit tal-Awtorità skont il-Kapitolu IV;
- (c) jivvaluta u jadotta r-rapport konsolidat tal-attività annwali dwar l-attivitajiet tal-Awtorità, inkluż ħarsa ġenerali lejn l-issodisfar tal-kompiti tagħha, u jibagħtu lill-Parlament Ewropew, lill-Kunsill, lill-Kummissjoni u lill-Qorti tal-Awdituri **sal-1 ta' Lulju kull sena** u jippubblika r-rapport konsolidat dwar l-attività annwali.
- (d) jadotta r-regoli finanzjarji applikabbli għall-Awtorità f'konformità mal-Artikolu 29;
- (e) jadotta strategija kontra l-frodi, proporzjonata mar-riskji ta' frodi, filwaqt li jqis l-ispejjeż u l-benefiċċji tal-miżuri li għandhom jiġu implimentati;
- (f) jadotta regoli għall-prevenzjoni u għall-ġestjoni ta' kunflitti ta' interessi fir-rigward tal-membri tiegħu **u tal-esperti indipendenti**, kif ukoll tal-membri tal-Grupp tal-Partijiet Ikkonċernati u tal-gruppi ta' hidma u panels tal-Awtorità stabbiliti f'konformità mal-Artikolu 16(2) **kif ukoll tal-esperti nazzjonali sekondati u ta' persunal ieħor mhux impjegat mill-Awtorità kif imsemmi fl-Artikolu 33**, u għandu jippubblika fuq is-sit web tiegħu kull sena d-dikjarazzjonijiet ta' interessi tal-membri tal-Bord tat-Tmexxija;

- (g) jadotta u regolament jagġorna l-pjanijiet ta' komunikazzjoni u disseminazzjoni msemmija fl-Artikolu 36(3), abbażi ta' analiżi tal-ħtiġijiet;
- (h) jadotta r-regoli tal-proċedura;
- (i) ***jadotta r-regoli ta' proċedura tal-medjazzjoni skont l-Artikolu 13;***
- (j) ***jistabbilixxi gruppi ta' hidma u panels skont l-Artikolu 16(2) u jadotta r-regoli ta' proċedura tagħhom*** ;
- (k) jeżerċita, f'konformità mal-paragrafu 2, fir-rigward tal-persunal tal-Awtorità, is-setgħat tal-Awtorità tal-Ħatra mogħtija mir-Regolamenti tal-Persunal u l-Awtorità Mogħtija s-Setgħa biex Tikkonkludi Kuntratti ta' Impjieġ mogħtija mill-Kondizzjonijiet ta' Impjieġ Applikabbli (is-"setgħa tal-awtorità tal-ħatra");
- (l) jadotta regoli ta' implimentazzjoni biex jidhlu fis-seħħ ir-Regolamenti tal-Persunal u tal-Kondizzjonijiet ta' Impjieġ f'konformità mal-Artikolu 110 tar-Regolamenti tal-Persunal;
- (m) jistabbilixxi, fejn xieraq, kapaċità ta' awditu intern;
- (n) jahtar u, fejn ***rilevanti***, jestendi l-mandat tad-Direttur Eżekuttiv jew inehħih mill-kariga, f'konformità mal-Artikolu 31;

- (o) jahtar Uffiċjal tal-Kontabbiltà, soġġett għar-Regolamenti tal-Persunal ■ u l-Kondizzjonijiet ta' Impjieg li għandu jkun totalment indipendenti fil-prestazzjoni ta' dmirijiet;
- (p) jiddetermina l-proċedura tal-ghazla għall-membri u għas-sostituti tal-Grupp tal-Partijiet Ikkonċernati stabbilit f'konformità mal-Artikolu 23 u jahtar il-membri u s-sostituti msemmija;
- (q) jiżgura segwitu adegwat tas-sejbiet u tar-rakkomandazzjoni li jirriżultaw mir-rapporti u mill-evalwazzjonijiet tal-awditu intern jew estern, kif ukoll mill-investigazzjonijiet mill-Uffiċċju Ewropew Kontra l-Frodi (OLAF);
- (r) jieħu d-deċiżjonijiet kollha dwar l-istabbiliment tal-kumitati interni jew korpi oħra tal-Awtorità u, fejn meħtieġ, il-modifika tagħhom, filwaqt li jikkunsidra l-htigijiet tal-attività tal-Awtorità u b'konsiderazzjoni ta' ġestjoni finanzjarja tajba;
- (s) japprova l-abbozz tad-dokument uniku ta' programmazzjoni tal-Awtorità msemmi fl-Artikolu 24 qabel is-sottomissjoni tiegħu lill-Kummissjoni għall-opinjoni tagħha;
- (t) jadotta, wara li jkun irċieva l-opinjoni tal-Kummissjoni, id-dokument uniku ta' programmazzjoni tal-Awtorità permezz ta' maġġoranza ta' żewġ terzi tal-membri tal-Bord ta' Tmexxija li huma ntitolati għal vot u skont l-Artikolu 24;

2. Il-Bord tat-Tmexxija għandu jadotta, f'konformità mal-Artikolu 110 tar-Regolamenti tal-Persunal, deċiżjoni bbażata fuq l-Artikolu 2(1) tar-Regolamenti tal-Persunal u l-Artikolu 6 tal-Kondizzjonijiet ta' Impjieg li tiddelega s-setgħat rilevanti tal-awtorità tal-ħatra lid-Direttur Eżekuttiv u **tistabbilixxi** l-kondizzjonijiet li taħthom din id-delega tas-setgħat tista' tiġi sospiża. Id-Direttur Eżekuttiv għandu jkun awtorizzat jissottodelega dawk is-setgħat.
3. Fejn ċirkostanzi eċċezzjonali hekk jirrikjedu, il-Bord tat-Tmexxija jista', permezz ta' deċiżjoni, jissospendi temporanjament id-delega tas-setgħat tal-awtorità tal-ħatra lid-Direttur Eżekuttiv u dawk sottodelegati **mid-Direttur Eżekuttiv** u jeżerċitahom huwa stess jew jiddelegahom lil wieħed mill-membri tiegħu jew xi membru tal-persunal li mhux id-Direttur Eżekuttiv.

Artikolu 19

President tal-Bord tat-Tmexxija

1. Il-Bord tat-Tmexxija għandu jeleggi President u Viċi President minn fost il-membri li għandhom drittijiet tal-vot, u għandu jistinka għall-bilanċ bejn is-sessi. Il-President u l-Viċi President għandhom jiġu eletti b'maġġoranza ta' żewġ terzi tal-membri tal-Bord tat-Tmexxija bid-dritt tal-vot.

Fil-każ li l-ewwel vot ma jilhaqx maġġoranza ta' żewġ terzi, jiġi organizzat it-tieni vot fejn il-President u l-Viċi President jiġu eletti permezz ta' maġġoranza sempliċi tal-membri tal-Bord tat-Tmexxija li għandhom dritt tal-vot.

Il-Viċi President għandu jiehu post il-President awtomatikament jekk il-President ma jkunx jista' jattendi għal dmirijietu.

2. Il-mandat tal-President u tal-Viċi President għandu jkun ta' **tlit** snin. Il-mandat tagħhom jista' jiġi mġedded darba. Fejn, madankollu, is-shubija tagħhom tal-Bord tat-Tmexxija tiġi tterminata fi kwalunkwe mument matul il-mandat tagħhom, il-mandat tagħhom jiskadi awtomatikament f'dik id-data.

Artikolu 20

Il-laqgħat tal-Bord tat-Tmexxija

1. Il-President għandu jsejjaħ il-laqgħat tal-Bord tat-Tmexxija.
2. ***Il-President għandu jorganizza d-deliberazzjonijiet skont il-punti fuq l-aġenda. Il-membri msemija fil-punti (c) u (d) tal-ewwel subparagrafu tal-Artikolu 17(1) ma għandhomx jipparteċipaw f'deliberazzjonijiet dwar elementi relatati ma' informazzjoni sensittiva dwar każijiet individwali, kif speċifikat fir-regoli ta' proċedura tal-Bord tat-Tmexxija.***
3. Id-Direttur Eżekuttiv tal-Awtorità għandu jipparteċipa fid-deliberazzjonijiet, mingħajr dritt tal-vot.

4. Il-Bord tat-Tmexxija għandu jsejjah mill-inqas żewġ laqgħat ordinarji fis-sena. Addizzjonalment, għandu jiltaqa' fuq talba tal-President tiegħu, jew fuq talba tal-Kummissjoni, jew fuq talba ta' mill-inqas terz tal-membri tiegħu.
5. Il-Bord tat-Tmexxija għandu jsejjah il-laqgħat mal-Grupp tal-Partijiet Ikkonċernati tal-inqas darba fis-sena.
6. Il-Bord tat-Tmexxija jista' jistieden kwalunkwe persuna *jew organizzazzjoni* li l-opinjoni tagħha tista' tkun ta' interess biex tattendi l-laqgħat tiegħu bħala osservatur, *inklużi membri tal-Grupp tal-Partijiet Ikkonċernati*.
7. Il-membri tal-Bord tat-Tmexxija u s-sostituti tagħhom jistgħu, sugġett għar-regoli tal-proċedura tiegħu, ikunu assistiti fil-laqgħat minn konsulenti jew esperti.
8. L-Awtorità għandha ttipprovdi s-segretarjat tal-Bord tat-Tmexxija.

Artikolu 21

Regoli tal-votazzjoni tal-Bord tat-Tmexxija

1. Mingħajr preġudizzju *għall-punti* (b) *u* (t) tal-Artikolu 18(1) u *tal-Artikoli 19(1) u* 31(8), il-Bord tat-Tmexxija għandu jieħu deċiżjonijiet skont il-maġġoranza tal-membri li għandhom dritt tal-vot.
2. Kull membru bid-dritt għal vot għandu jkollu vot wiehed. Fin-nuqqas ta' membru bi dritt tal-vot, is-sostitut ikun intitolat jeżerċita d-dritt tal-vot tal-membru.

I

3. Id-Direttur Eżekuttiv tal-Awtorità **■** għandu jipparteċipa ***fid-deliberazzjonijiet, minghajr dritt tal-vot.***
4. Ir-regoli tal-proċedura tal-Bord tat-Tmexxija għandhom jistabbilixxu arranġamenti tal-votazzjoni iktar dettaljati, b'mod partikolari ċ-ċirkostanzi li fihom membru jista' jaġixxi fisem membru ieħor u ċ-ċirkostanzi li fihom għandhom jintużaw għall-votazzjoni l-proċeduri bil-miktub.

Artikolu 22

Responsabbiltajiet tad-Direttur Eżekuttiv

1. Id-Direttur Eżekuttiv għandu jkun responsabbli għat-tmexxijatal-Awtorità ***u għandu jimmira li jikseb bilanċ bejn is-sessi fi hdan l-Awtorità.*** Id-Direttur Eżekuttiv għandu jkun responsabbli quddiem il-Bord tat-Tmexxija.
2. Id-Direttur Eżekuttiv għandu jibgħat rapport lill-Parlament Ewropew dwar il-qadi ta' dmirijietu meta jintalab jaġhmel dan. Il-Kunsill jista' jistieden lid-Direttur Eżekuttiv jibgħat rapport dwar il-qadi ta' dmirijietu.
3. Id-Direttur Eżekuttiv għandu jkun ir-rappreżentant legali tal-Awtorità.

4. Id-Direttur Eżekuttiv għandu jkun responsabbli għall-implimentazzjoni tal-kompiti assenjati lill-Awtorità minn dan ir-Regolament, b'mod partikolari **■** :
- (a) l-amministrazzjoni ta' kuljum tal-Awtorità;
 - (b) id-deċiżjonijiet ta' implimentazzjoni adottati mill-Bord tat-Tmexxija;
 - (c) it-thejjija tal-abbozz tad-dokument uniku ta' programmazzjoni u jissottomettih lill-Bord tat-Tmexxija għall-approvazzjoni;
 - (d) jimplimenta d-dokument uniku ta' programmazzjoni u jirrapporta lill-Bord tat-Tmexxija dwar l-implimentazzjoni tiegħu;
 - (e) iħejji **l-abbozz** ta' rapport annwali konsolidat dwar l-attivitajiet tal-Awtorità u jipprezentah lill-Bord tat-Tmexxija għall-valutazzjoni u l-adozzjoni;
 - (f) iħejji pjan ta' azzjoni li jsegwi l-konklużjonijiet tar-rapporti tal-evalwazzjonijiet tal-awditu intern jew estern, kif ukoll l-investigazzjonijiet minn OLAF u jirrapporta dwar il-progress darbtejn fis-sena lill-Kummissjoni u regolarment lill-Bord tat-Tmexxija;
 - (g) jipprotegi l-interessi finanzjarji tal-Unjoni billi japplika miżuri ta' prevenzjoni kontra l-frodi, il-korruzzjoni u attivitajiet illegali oħrajn, mingħajr ma jippreġudika l-kompetenza investigattiva ta' OLAF permezz ta' kontrolli effettivi u, jekk jiġu skoperti irregolaritajiet, billi jirkupra l-ammonti mħallsa b'mod żbaljat u, fejn xieraq, billi jimponi penali amministrattivi, inkluż penali finanzjarji, li huma effettivi, proporzjonati u dissważivi;

- (h) ihejji strategija kontra l-frodi għall-Awtorità u jipprezentaha lill-Bord tat-Tmexxija għall-approvazzjoni;
- (i) ihejji ***l-abbozz*** ta' regoli finanzjarji applikabbli għall-Awtorità u jirrapportahom lill-Bord tat-Tmexxija;
- (j) ihejji l-abbozz tad-dikjarazzjoni tal-estimi tad-dhul u l-infiq ***bhala parti mid-dokument ta' programmazzjoni tal-Awtorità***, u l-implimentazzjoni tal-baġit tagħha;
- (k) ***f'konformità mad-deċiżjoni msemmija fl-Artikolu 18(2), jiehu deċiżjonijiet fir-rigward tal-ġestjoni tar-riżorsi umani;***
- (l) ***jiehu deċiżjonijiet fir-rigward tal-istrutturi interni tal-Awtorità inklużi, meta jkun mehtieġ, funzjonijiet sostituttivi li jistghu jkopru t-tmexxija ta' kuljum tal-Awtorità u, fejn mehtieġ, l-emendar tagħhom, filwaqt li jitqiesu l-htigijiet relatati mal-attivitajiet tal-Awtorità u l-ġestjoni baġitarja soda;***
- (m) ***fejn rilevanti, il-kooperazzjoni ma' aġenziji tal-Unjoni u l-konklużjoni ta' ftehimiet ta' kooperazzjoni magħhom;***

- (n) jimplimenta miżuri stabbiliti mill-Bord tat-Tmexxija ***ghall-applikazzjoni tar-Regolament (UE) Nru 2018/1725 mill-Awtorità;***
- (o) ***jinforma lill-Bord tat-Tmexxija dwar is-sottomissjonijiet mill-Grupp tal-Partijiet Ikkonċernati.***

5. Id-Direttur Eżekuttiv għandu jiddeċiedi jekk hux neċessarju li jiġi stazzjonat membru tal-persunal wiehed jew iktar fi Stat Membru wiehed jew iktar, ***kif ukoll jekk hux neċessarju li jistabbilixxi uffiċċju ta' kollegament fi Brussell sabiex tissaħħah ulterjorment il-kooperazzjoni tal-Awtorità mal-istituzzjonijiet u l-korpi rilevanti tal-Unjoni.*** Qabel ma jiddeċiedi li jistabbilixxi uffiċċju lokali ***jew uffiċċju ta' kollegament,*** id-Direttur Eżekuttiv għandu jikseb kunsens minn qabel tal-Bord tat-Tmexxija u tal-Istat Membru ***fejn għandu jinsab l-uffiċċju lokali.*** Id-deċiżjoni għandha tispeċifika l-kamp ta' applikazzjoni tal-attivitajiet li jridu jitwettqu fl-uffiċċju ■ b'mod li jiġu evitati spejjeż mhux meħtieġa u d-duplikazzjoni tal-funzjonijiet amministrattivi tal-Awtorità. Jista' jkun meħtieġ ftehim dwar il-kwartieri ġenerali ***mal-Istat Membru fejn għandu jinsab l-uffiċċju lokali jew l-uffiċċju ta' kollegament.***

Artikolu 23

Il-Grupp tal-Partijiet Ikkonċernati

1. Sabiex tiġi ffaċilitata l-konsultazzjoni tal-partijiet ikkonċernati rilevanti u sabiex jibbenifika mill-gharfien espert tagħhom kopert permezz ta' dan ir-Regolament, għandu jiġi stabbilit Grupp tal-Partijiet Ikkonċernati. Il-Grupp tal-Partijiet Ikkonċernati għandu jkun marbut mal-Awtorità u għandu jkollu funzjonijiet konsultattivi.
2. Il-Grupp tal-Partijiet Ikkonċernati ***għandu jirċievi informazzjoni minn qabel u jista', fuq talba tal-Awtorità jew fuq inizzjattiva proprja, jippreżenta opinjonijiet lill-Awtorità dwar:***
 - (a) ***kwistjonijiet relatati mal-applikazzjoni u l-infurzar tal-liġi tal-Unjoni fl-oqsma koperti minn dan ir-Regolament, inkluż dwar l-analiżi tal-mobbiltà tal-haddiema transfruntiera u l-valutazzjoni tar-riskju, kif imsemmi fl-Artikolu 10;***
 - (b) ***l-abbozz ta' rapport konsolidat tal-attività annwali dwar l-attivitajiet tal-Awtorità imsemmi fl-Artikolu 18;***
 - (c) ***l-abbozz uniku ta' dokument ta' programmazzjoni imsemmi fl-Artikolu 24.***
3. Il-Grupp tal-Partijiet Ikkonċernati għandu jitmexxa mid-Direttur Eżekuttiv u għandu jiltaqa' mill-inqas darbtejn fis-sena fuq l-inizzjattiva tad-Direttur Eżekuttiv jew fuq talba tal-Kummissjoni.

4. Il-Grupp tal-Partijiet Ikkonċernati għandu jkun magħmul minn **żewġ** rappreżentanti ***tal-Kummissjoni u għaxar rappreżentanti*** tas-shab soċjali fil-livell tal-Unjoni b'rappreżentanza ***ugwali ta'*** trade unions u organizzazzjonijiet ta' min iħaddem, ***inklużi shab soċjali settorjali tal-Unjoni rrikonoxxuti li huma kkonċernati b'mod partikolari minn kwistjonijiet ta' mobbiltà tal-haddiema.***
5. Il-membri tal-Grupp tal-Partijiet Ikkonċernati ***u s-sostituti tagħhom*** għandhom jiġu nominati mill-organizzazzjonijiet rispettivi tagħhom u għandhom jinhatru mill-Bord tat-Tmexxija. Il-membri sostituti għandhom jinhatru mill-Bord tat-Tmexxija, f'konformità mal-istess kundizzjonijiet bħall-membri, ***u*** għandhom awtomatikament jieħdu post kwalunkwe membru li jkun assenti jew indispost. Sa fejn huwa possibbli, għandhom jiġuottenuti bilanċ xieraq bejn is-sessi, kif ukoll rappreżentazzjoni adegwata tal-SMEs.
6. L-Awtorità għandha tipprovdi s-segretarjat għall-Grupp tal-Partijiet Ikkonċernati. Il-Grupp tal-Partijiet Ikkonċernati għandu jadotta r-regoli tal-proċedura tiegħu permezz ta' maġġoranza ta' żewġ terzi tal-membri tiegħu intitolati għal vot. Ir-regoli tal-proċedura għandhom ikunu soġġetti għall-approvazzjoni mill-Bord tat-Tmexxija.
7. ***Il-Grupp tal-Partijiet Ikkonċernati jista' jistieden lil esperti jew rappreżentanti ta' organizzazzjonijiet internazzjonali rilevanti għal-laqgħat tiegħu.***
8. L-Awtorità għandha tqiegħed għad-dispożizzjoni tal-pubbliku l-opinjoni, il-pariri ***u r-rakkomandazzjonijiet*** tal-Grupp tal-Partijiet Ikkonċernati u r-riżultati tal-konsultazzjonijiet tiegħu, hlief fil-każ ta' rekwiżiti ta' kunfidenzjalità.

Kapitolu IV

STABBILIMENT U STRUTTURA TAL-BAĠIT TAL-AWTORITÀ

TAQSIMA 1

DOKUMENT UNIKU TA' PROGRAMMAZZJONI TAL-AWTORITÀ

Artikolu 24

Programmazzjoni annwali u pluriennali

1. Kull sena, id-Direttur Eżekuttiv għandu jfassal dokument uniku ta' programmazzjoni li jkun fih b'mod partikolari programmazzjoni pluriennali u annwali f'konformità mar-Regolament ta' Delega tal-Kummissjoni (UE) Nru 1271/2013¹, filwaqt li jikkunsidra l-linji gwida stabbiliti mill-Kummissjoni ***u kwalunkwe parir moghti mill-Grupp tal-Partijiet Ikkonċernati***.
2. Sat-30 ta' Novembru ta' kull sena, il-Bord tat-Tmexxija għandu jadotta l-abbozz tad-dokument uniku ta' programmazzjoni msemmi fil-paragrafu 1. Għandu jgħaddih lill-Parlament Ewropew, lill-Kunsill u lill-Kummissjoni sal-31 ta' Jannar tas-sena sussegwenti, kif ukoll kwalunkwe verżjoni aġġornata aktar tard ta' dak id-dokument.

Id-dokument uniku tal-ipprogrammar għandu jsir definittiv wara l-adozzjoni finali tal-baġit generali tal-Unjoni u, jekk meħtieġ, għandu jigi aġġustat skont dan

¹ Ir-Regolament ta' Delega tal-Kummissjoni (UE) Nru 1271/2013 tat-30 ta' Settembru 2013 dwar regolament finanzjarju ta' qafas għall-korpi msemmija fl-Artikolu 208 tar-Regolament (UE, Euratom) Nru 966/2012 tal-Parlament Ewropew u tal-Kunsill (ĠU L 328, 7.12.2013, p. 42).

3. Il-programm ta' hidma annwali għandu jistabbilixxi l-għanijiet dettaljati u r-riżultati mistennija inkluż l-indikaturi tal-prestazzjoni. Għandu jkollu fih ukoll deskrizzjoni tal-azzjonijiet li jridu jiġu ffinanzjati u indikazzjoni tar-riżorsi finanzjarji u umani allokat għal kull azzjoni. Il-programm ta' hidma annwali għandu jkun konsistenti mal-programm ta' hidma pluriennali msemmi fil-paragrafu 4. Għandu jindika b'mod ċar il-kompiti li ġew miżjuda, mibdula jew imħassra fi tqabbil mas-sena finanzjarja preċedenti. Il-Bord tat-Tmexxija għandu jemenda l-programm ta' hidma annwali adottat meta kompitu għdid jingħata lill-Awtorità ***fil-kamp ta' applikazzjoni ta' dan ir-Regolament***.

Kwalunkwe emendar sostanzjali fil-programm ta' hidma annwali għandu jiġi adottat skont l-istess proċedura bħal tal-programm ta' hidma annwali inizjali. Il-Bord tat-Tmexxija jista' jiddelega s-setgħa li jsiru emendi mhux sostanzjali fil-programm ta' hidma annwali lid-Direttur Eżekuttiv.

4. Il-programm ta' hidma pluriennali għandu jistabbilixxi l-programmazzjoni strateġika kumplessiva inkluż l-għanijiet, ir-riżultati mistennija u l-indikaturi ta' prestazzjoni. Għandu juri wkoll, għal kull attività, ir-riżorsi finanzjarji u umani indikattivi kkunsidrati neċessarji biex jinkisbu l-għanijiet stabbiliti.

Il-programmazzjoni strateġika għandha tiġi aġġornata fejn jixraq, b'mod partikolari biex tindirizza l-eżitu tal-evalwazzjoni msemmija fl-Artikolu 40.

Artikolu 25

L-istabbiliment tal-baġit

1. Kull sena, id-Direttur Eżekuttiv għandu jfassal abbozz ta' stima provviżorja tad-dhul u tan-nefqa tal-Awtorità għas-sena finanzjarja sussegwenti, inkluż il-pjan ta' stabbiliment, u jibagħtu lill-Bord tat-Tmexxija.
2. ***L-abbozz provviżorju tal-estimi għandu jkun ibbażat fuq l-għanijiet u r-riżultati mistennija tad-dokument ta' programmazzjoni annwali msemmi fl-Artikolu 24(3), u għandu jqis ir-riżorsi finanzjarji mehtieġa sabiex jintlahqu dawn l-għanijiet u r-riżultati mistennija, f'konformità mal-prinċipju ta' baġitjar abbażi tal-prestazzjoni.***
3. Il-Bord tat-Tmexxija għandu, abbażi tal-abbozz provviżorju tal-estimi , jadotta abbozz tal-estimi tad-dhul tal-Awtorità għas-sena finanzjarja ta' wara, ***u għandu jibagħtu lill-Kummissjoni sal-31 ta' Jannar kull sena.***
4. Il-Kummissjoni għandha tibgħat l-abbozz tal-istima lill-awtorità baġitarja flimkien mal-abbozz tal-baġit ġenerali tal-Unjoni. ***L-abbozz tal-estimi għandu jkun disponibbli wkoll għall-Awtorità.***
5. Abbażi tal-abbozz tal-istima, il-Kummissjoni għandha ddahhal fl-abbozz tal-baġit ġenerali tal-Unjoni, li għandha tippreżentah quddiem l-awtorità baġitarja f'konformità mal-Artikoli 313 u 314 TFUE, l-istimi li tikkunsidra neċessarji għall-pjan ta' stabbiliment u l-ammont tal-kontribuzzjoni li trid tintalab mill-baġit ġenerali.

6. L-awtorità baġitarja għandha tawtorizza l-appropriazzjonijiet għall-kontribuzzjoni *mill-baġit ġenerali tal-Unjoni lill-Awtorità*.
7. L-awtorità baġitarja għandha tadotta l-pjan ta' stabbiliment tal-Awtorità.
8. Il-Bord tat-Tmexxija għandu jadotta l-baġit tal-Awtorità. Għandu jsir finali wara l-adozzjoni finali tal-baġit ġenerali tal-Unjoni u, jekk ikun neċessarju, għandu jiġi aġġustat skont dan.
9. Għal kwalunkwe proġett ta' bini li x'aktarx ikollu implikazzjonijiet sinifikanti għall-baġit tal-Awtorità, għandu japplika r-Regolament Delegat tal-Kummissjoni (UE) Nru 1271/2013.

TAQSIMA 2

PREŻENTAZZJONI, IMPLIMENTAZZJONI U KONTROLL TAL-BAGIT TAL-AWTORITÀ

Artikolu 26

Struttura tal-baġit

1. L-estimi tad-dhul u l-infiq kollu tal-Awtorità għandhom jithejjew għal kull sena finanzjarja, u għandhom jidhru fil-baġit tal-Awtorità. Is-sena finanzjarja għandha tikkorrispondi għas-sena kalendarja.
2. Il-baġit tal-Awtorità għandu jkun bilanċjat f'termini ta' dhul u nefqa.
3. Mingħajr preġudizzju għal rizorsi oħrajn, id-dhul tal-Awtorità għandu jkun magħmul **■** :

- (a) kontribuzzjoni mill-Unjoni mdahhla fil-baġit ġenerali tal-Unjoni;
 - (b) kwalunkwe kontribuzzjoni finanzjarja volontarja mill-Istati Membri;
 - (c) kwalunkwe kontribuzzjoni mill-pajjiżi terzi li jipparteċipaw fil-hidma tal-Awtorità, kif previst mill-Artikolu 42;
 - (d) finanzjament possibbli tal-Unjoni fil-forma ta' ftehimiet ta' delegazzjoni jew għotjiet ad hoc f'konformità mar-regoli finanzjarji tal-Awtorità msemmija fl-Artikolu 29 u mad-dispożizzjonijiet tal-istrumenti rilevanti li jappoġġaw il-politiki tal-Unjoni;
 - (e) imposti għall-pubblikazzjonijiet u kwalunkwe servizz ipprovdut mill-Awtorità.
4. In-nefqa tal-Awtorità għandha tinkludi r-remunerazzjoni tal-persunal, l-ispejjeż amministrattivi u tal-infrastruttura u n-nefqa operattiva.

Artikolu 27

Implimentazzjoni tal-baġit

1. Id-Direttur Eżekuttiv għandu jimplimenta l-baġit tal-Awtorità.
2. Kull sena d-Direttur Eżekuttiv għandu jibgħat lill-awtorità baġitarja l-informazzjoni kollha rilevanti għas-sejbiet tal-proċeduri tal-evalwazzjoni.

Artikolu 28

Prezentazzjoni tal-kontijiet u kwittanza

1. L-uffiċjal tal-kontabbiltà tal-Awtorità għandu jibgħatil-kontijiet proviżorji għas-sena finanzjarja (*sena N*) lill-Uffiċjal tal-Kontabbiltà tal-Kummissjoni u lill-Qorti tal-Awdituri *sal-1 ta' Marzu tas-sena finanzjarja ta' wara (sena N + 1)*.
2. L-uffiċjal tal-kontabbiltà tal-Awtorità għandu jipprovdi wkoll l-informazzjoni tal-kontabbiltà meħtieġa għall-finijiet ta' konsolidazzjoni lill-uffiċjal tal-kontabbiltà tal-Kummissjoni, fil-mod u fil-format meħtieġ minnha, *sal-1 ta' Marzu tas-sena N + 1*.
3. L-Awtorità għandha tibgħat ir-rapport dwar il-ġestjoni baġitarja u finanzjarja *għas-sena N* lill-Parlament Ewropew, lill-Kunsill, lill-Kummissjoni u lill-Qorti tal-Awdituri *sal-31 ta' Marzu tas-sena N + 1*.
4. L-uffiċjal tal-kontabbiltà tal-Awtorità, malli jirċievi l-osservazzjonijiet tal-Qorti tal-Awdituri dwar il-kontijiet proviżorji *għas-sena N*, għandu jfassal il-kontijiet finali tal-Awtorità taht ir-responsabbiltà tiegħu jew tagħha. Id-Direttur Eżekuttiv għandu jipprezentahom lill-Bord tat-Tmexxija għal opinjoni.
5. Il-Bord tat-Tmexxija għandu jibgħat opinjoni dwar il-kontijiet finali tal-Awtorità *għas-sena N*.

6. ***L-uffiċjal tal-kontabbiltà tal-Awtorità*** għandu jibgħat, sal-1 ta' Lulju ***tas-sena $N + 1$*** , il-kontijiet finali ***għas-sena N*** lill-Parlament Ewropew, lill-Kunsill, lill-Kummissjoni u lill-Qorti tal-Awdituri, flimkien mal-opinjoni tal-Bord tat-Tmexxija.
7. Sal-15 ta' Novembru tas-sena ***$N + 1$*** , għandha tiġi ppubblikata link għall-paġni tas-sit web li fihom il-kontijiet finali tal-Awtorità f'*Il-Ġurnal Uffiċjali tal-Unjoni Ewropea*.
8. Id-Direttur Eżekuttiv għandu jibgħat lill-Qorti tal-Awdituri risposta dwar l-osservazzjonijiet ***magħmula fir-rapport annwali tagħha***, sat-30 ta' Settembru ***tas-sena $N + 1$*** . Id-Direttur Eżekuttiv għandu jibgħat ukoll din ir-risposta lill-Bord tat-Tmexxija u lill-Kummissjoni.
9. Id-Direttur Eżekuttiv għandu jippreżenta lill-Parlament Ewropew, fuq talba ta' dan tal-aħħar, kwalunkwe informazzjoni meħtieġa għall-applikazzjoni bla intoppi tal-proċedura ta' kwittanza għas-sena ***N*** , skont l-Artikolu 261(3) tar-Regolament Finanzjarju.

10. Fuq rakkomandazzjoni mill-Kunsill li jaġixxi permezz ta' maġġoranza kwalifikata, il-Parlament Ewropew għandu, qabel il-15 ta' Mejju tas-sena N + 2, jaġti kwittanza lid-Direttur Eżekuttiv fir-rigward tal-implimentazzjoni tal-baġit tas-sena N.

Artikolu 29

Regoli finanzjarji

Ir-regoli finanzjarji applikabbli għall-Awtorità għandhom jiġu adottati mill-Bord tat-Tmexxija wara li tikkonsulta lill-Kummissjoni. Ma għandhomx imorru lil hinn mir-Regolament Delegat (UE) 1271/2013 sakemm tali tluq ma jkunx meħtieġ speċifikament għall-operat tal-Awtorità u l-Kummissjoni tkun tat il-kunsens tagħha minn qabel.

KAPITOLU V

PERSUNAL

Artikolu 30

Dispożizzjoni ġenerali

Ir-Regolamenti tal-Persunal u l-Kondizzjonijiet ta' Impjieg u r-regoli adottati permezz tal-ftehim bejn l-istituzzjonijiet tal-Unjoni biex jidhlu fis-seħh ir-Regolamenti tal-Persunal u l-Kondizzjonijiet ta' Impjieg għandhom japplikaw għall-persunal tal-Awtorità.

Artikolu 31
Direttur Eżekuttiv

1. Id-Direttur Eżekuttiv għandu jiġi impjegat bħala aġent temporanju tal-Awtorità f'konformità mal-Artikolu 2 **punt (a)** tal-Kondizzjonijiet ta' Impjieg.
2. ■ Id-Direttur Eżekuttiv **għandu jinhatar mill-Bord tat-Tmexxija minn lista** ta' kandidati proposta mill-Kummissjoni, wara proċedura tal-għażla miftuħa u trasparenti. **Il-kandidat magħżul għandu jiġi mistieden jagħmel dikjarazzjoni quddiem il-Parlament Ewropew u jwieġeb mistoqsijiet mill-Membri tal-Parlament. Dak l-iskambju ta' fehmiet ma għandux idewwem il-ħatra bla bżonn** tad-Direttur Eżekuttiv.
3. Għall-fini tal-konklużi tal-kuntratt mad-Direttur Eżekuttiv, l-Awtorità għandha tkun rappreżentata mill-President tal-Bord tat-Tmexxija.
4. Il-mandat tad-Direttur Eżekuttiv għandu jkun ta' hames snin. **Qabel tmiem** dak il-perijodu, il-Kummissjoni għandha twettaq valutazzjoni li tqis evalwazzjoni tal-prestazzjoni tad-Direttur Eżekuttiv u tal-kompiti u tal-isfidi futuri tal-Awtorità.
5. Il-Bord tat-Tmexxija **jista'**, filwaqt li ■ **jqis** il-valutazzjoni msemmija fil-paragrafu 4, jista' jestendi l-mandat tad-Direttur Eżekuttiv darba u għal mhux aktar minn hames snin.
6. **Il-Direttur Eżekuttiv ■ li l-mandat tiegħu jkun ġie estiż skont il-paragrafu 5 ma jistgħax jipparteċipa** fi proċedura oħra ta' għażla għall-istess kariga fit-tmiem tal-perijodu **ġenerali**.

7. Id-Direttur Eżekuttiv jista' jitneħħha mill-kariga biss b'deċiżjoni tal-Bord tat-Tmexxija. ***Fid-deċiżjoni tiegħu, il-Bord tat-Tmexxija għandu jqis il-valutazzjoni tal-Kummissjoni dwar il-prestazzjoni tad-Direttur Eżekuttiv, kif imsemmi fil-paragrafu 4.***
8. Il-Bord tat-Tmexxija għandu jieħu deċiżjonijiet dwar il-ħatra, l-estensjoni tal-mandat jew it-tneħħija tal-mandat tad-Direttur Eżekuttiv abbażi ta' maġġoranza ta' żewġ terzi tal-membri ntitolati għal vot.

Artikolu 32

Uffiċjali Nazzjonali ta' Kollegament

1. Kull Stat Membru għandu jahtar Uffiċjal Nazzjonali ta' Kollegament wieħed ***bħala espert nazzjonali*** sekondat lill-Awtorità u biex jaħdem fis-sede tagħha, skont l-Artikolu 33.
2. L-Uffiċjali Nazzjonali ta' Kollegament għandhom jikkontribwixxu għall-eżekuzzjoni tal-kompiti tal-Awtorità, ***inkluz*** billi jiffaċilitaw il-kooperazzjoni u l-iskambju tal-informazzjoni stabbilit fl-Artikolu 7 u ***bl-appoġġ u l-koordinament tal-ispezzjonijiet stabbiliti fl-Artikolu 8. Huma għandhom jaġixxu wkoll*** bħala punti ***nazzjonali*** ta' kuntatt għall-mistoqsijiet mill-Istati Membri tagħhom u marbuta mal-Istati Membri tagħhom, billi jwieġbu dawk il-mistoqsijiet direttament jew billi jikkollegaw mal-amministrazzjonijiet nazzjonali tagħhom.
3. L-Uffiċjali Nazzjonali ta' Kollegament ***għandhom ikunu intitolati*** li jitolbu ***u li jirċievu*** l-informazzjoni ***kollha rilevanti mill-Istati Membri tagħhom, kif previst minn dan ir-Regolament, filwaqt li jirrispettaw b'mod shih il-liġi nazzjonali jew il-prattika tal-Istati Membri tagħhom, b'mod partikolari fir-rigward tal-protezzjoni tad-data u r-regoli dwar il-kunfidenzjalità.***

Artikolu 33

Esperti nazzjonali sekondati u persunal ieħor

1. Minbarra l-Uffiċjali Nazzjonali ta' Kollegament, l-Awtorità tista' tagħmel użu fi kwalunkwe qasam ta' ħidmietha ta' esperti nazzjonali sekondati oħrajn jew persunal ieħor li mhux impjegat mill-Awtorità.
2. Il-Bord tat-Tmexxija għandu jadotta *deċiżjoni adatta* li *tistipula* r-regoli għall-esperti nazzjonali sekondati, **■** inklużi l-Uffiċjali Nazzjonali ta' Kollegament.

KAPITOLU VI

DISPOŻIZZJONIJIET ĠENERALI U FINALI

Artikolu 34

Privileġġi u immunitajiet

Il-Protokoll *Nru 7* dwar il-Privileġġi u l-Immunitajiet tal-Unjoni Ewropea għandu japplika għall-Awtorità u għall-persunal tagħha.

Artikolu 35

Arrangamenti lingwistiċi

1. Id-dispożizzjonijiet stabbiliti fir-Regolament tal-Kunsill Nru 1¹ għandhom japplikaw għall-Awtorità.
2. Is-servizzi tat-traduzzjoni meħtieġa għall-funzjonament tal-Awtorità għandhom jiġu pprovduti miċ-Ċentru tat-Traduzzjoni **■**.

¹ Ir-Regolament Nru 1 tal-15 ta' April 1958 li jistabbilixxi l-lingwi li għandhom jintużaw mill-Komunità Ekonomika Ewropea (ĠU L 17, 6.10.1958, p. 385).

Artikolu 36

Trasparenza, protezzjoni tad-data personali u komunikazzjoni

1. Ir-Regolament (KE) Nru 1049/2001 għandu japplika għad-dokumenti miżmuma mill-Awtorità. Il-Bord tat-Tmexxija għandu, fi żmien sitt xhur mid-data tal-ewwel laqgħa tiegħu, jadotta r-regoli dettaljati għall-applikazzjoni tar-Regolament (KE) Nru 1049/2001.
2. Il-Bord tat-Tmexxija għandu jistabbilixxi miżuri biex jikkonforma mal-obbligi stabbiliti fir-Regolament (UE) Nru 2018/1725, b'mod partikolari dawk li jikkoncernaw il-ħatra ta' Uffiċjal tal-Protezzjoni tad-Data tal-Awtorità u dawk marbuta mal-legalità tal-ipproċessar tad-data, is-sigurtà tal-attivitajiet tal-ipproċessar, il-forniment tal-informazzjoni u d-drittijiet tas-suġġetti tad-data.
3. L-Awtorità tista' tipparteċipa f'attivitajiet ta' komunikazzjoni fuq l-inizjattiva tagħha stess fi ħdan il-qasam tal-kompetenza tagħha. L-allokazzjoni tar-riżorsi għall-attivitajiet tal-komunikazzjoni ma għandhomx ikunu ta' detriment għall-eżerċizzju effettiv tal-kompiti msemmija fl-Artikolu 4. L-attivitajiet ta' komunikazzjoni għandhom jitwettqu f'konformità mal-pjanijiet rilevanti ta' komunikazzjoni u disseminazzjoni adottati mill-Bord tat-Tmexxija.

Artikolu 37

Ġlieda kontra l-frodi

1. Sabiex tiffaċilita l-ġlieda kontra l-frodi, il-korruzzjoni u attivitajiet illegali oħrajn f'konformità mar-Regolament (KE) Nru 883/2013, l-Awtorità għandha, sa sitt xhur mill-jum li ssir operattiva, taderixxi għall-Ftehim Interistituzzjonali tal-25 ta' Mejju 1999 **bejn il-Parlament Ewropew, il-Kunsill tal-Unjoni Ewropea u l-Kummissjoni tal-Komunitajiet Ewropej** li jikkonċerna l-investigazzjonijiet interni minn OLAF u **għandha** tadotta dispożizzjonijiet xierqa applikabbli għall-impjegati kollha tal-Awtorità billi tuża l-mudell stipulat fl-Anness ta' dak il-Ftehim.
2. Il-Qorti tal-Awdituri għandu jkollha s-setgħa tal-awditu, abbażi tad-dokumenti u kontrolli fuq il-post, fuq il-benefiċjarji, il-kuntratturi u s-sottokuntratturi tal-ġhotjiet kollha li jkunu rċevew fondi tal-Unjoni mill-Awtorità.
3. OLAF jista' jwettaq investigazzjonijiet, inkluż kontrolli u spezzjonijiet fuq il-post, bil-ħsieb li jistabbilixxi jekk kienx hemm frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni frabta mal-ġhotja jew mal-kuntratt iffinanzjati mill-Awtorità, f'konformità mad-dispożizzjonijiet u mal-proċeduri stabbiliti **fir-Regolament (UE, Euratom) Nru 883/2013** u fir-Regolament tal-Kunsill (Euratom, KE) Nru 2185/96¹.

¹ Ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tipproteġi l-interessi finanzjarji tal-Komunità Ewropea kontra l-frodi u irregolaritajiet oħra (ĠU L 292, 15.11.1996, p. 2).

4. Mingħajr preġudizzju għall-paragrafi 1, 2 u 3, il-ftehimiet ta' kooperazzjoni ma' pajjiżi terzi u organizzazzjonijiet internazzjonali, kuntratti, ftehimiet ta' għotja u deċiżjonijiet ta' għotja tal-Awtorità għandu jkun fihom dispożizzjonijiet li b'mod espliċitu jagħtu setgħa lill-Qorti tal-Awdituri u lil OLAF biex iwettqu tali awditi u investigazzjonijiet, skont il-kompetenzi rispettivi tagħhom.

Artikolu 38

Regoli tas-sigurtà dwar il-protezzjoni ta' informazzjoni klassifikata u sensittiva iżda mhux klassifikata

L-Awtorità għandha tadotta r-regoli tas-sigurtà tagħha ekwivalenti għar-regoli tas-sigurtà tal-Kummissjoni għall-protezzjoni tal-Infommazzjoni Klassifikata tal-Unjoni Ewropea (IKUE) u informazzjoni sensittiva mhux klassifikata, *stabbilita fid-Deċiżjonijiet* tal-Kummissjoni (UE, Euratom) 2015/443¹ u (UE, Euratom) 2015/444². *Ir-regoli tas-sigurtà għandhom ikopru, fost l-oħrajn, dispożizzjonijiet għall-iskambju, l-ipproċessar u l-ħażna ta' tali informazzjoni.*

Artikolu 39

Responsabbiltà

1. Ir-responsabbiltà kuntrattwali tal-Awtorità għandha tkun amministrata mil-liġi applikabbli tal-kuntratt inkwistjoni.
2. Il-Qorti tal-Ġustizzja għandha jkollha l-kompetenza li tiddeċiedi skond kwalunkwe klawżola ta' arbitraġġ li tkun tinsab f'kuntratt konkluż mill-Awtorità.

¹ Id-Deċiżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (ĠU L 72, 17.3.2015, p. 41).

² Id-Deċiżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).

3. Fil-każ ta' responsabbiltà mhux kuntrattwali, l-Awtorità għandha, f'konformità mal-prinċipji ġenerali komuni għal-ligijiet tal-Istati Membri, tagħmel tajjeb għal kwalunkwe ħsara kkawżata mid-dipartimenti tagħha jew mill-persunal tagħha fil-prestazzjoni ta' dmirijiethom.
4. Il-Qorti tal-Ġustizzja għandu jkollha l-ġurisdizzjoni fit-tilwim dwar kumpens għal ħsara imsemmi fil-paragrafu 3.
5. Ir-responsabbiltà personali tal-persunal tagħha lejn l-Awtorità għandu jkun amministrat mid-dispożizzjonijiet stabbiliti fir-Regolamenti tal-Persunal u fil-Kundizzjonijiet ta' Impjieġ applikabbli għalihom.

Artikolu 40

Evalwazzjoni *u rieżami*

1. Sa ...* [hames *snin* wara d-data tad-dhul fis-seħh ta' dan ir-Regolament], u kull hames snin wara dan, il-Kummissjoni għandha tivvaluta l-prestazzjoni tal-Awtorità frabta mal-għanijiet, mal-mandat u mal-kompiti tagħha. L-evalwazzjoni għandha, b'mod partikolari, tindirizza *l-esperjenzi miksuba mill-proċedura ta' medjazzjoni skont l-Artikolu 13. Hija għandha tivvaluta wkoll jekk hemmx* il-hteġa għal modifika tal-mandat tal-Awtorità *u l-ambitu tal-attivitajiet tagħha, inkluża l-estensjoni tal-ambitu tagħha biex tkopri l-htigijiet speċifiċi għas-settur*, u l-implikazzjonijiet finanzjarji ta' kwalunkwe modifika tali, *b'kunsiderazzjoni wkoll tal-hidma mwettqa mill-aġenziji tal-Unjoni f'dawk l-oqsma. L-evalwazzjoni għandha tesplora wkoll sinerġiji ulterjuri u tissimplifika* ma' aġenziji fil-qasam tal-impjiegi u tal-politika soċjali. *Abbażi tal-evalwazzjoni, il-Kummissjoni tista', kif xieraq, tressaq proposti legiżlattivi għar-rieżami tal-ambitu ta' dan ir-Regolament.*

* ĠU jekk jogħġbok dahhal id-data: hames snin mid-dhul fis-seħh ta' dan ir-Regolament

2. Fejn il-Kummissjoni tikkunsidra li l-kontinwazzjoni tal-Awtorità ma għadhiex ġustifikata fir-rigward tal-ghanijiet, tal-mandat u tal-kompiti tagħha, tista' tipproponi li dan ir-Regolament jiġi emendat jew jithassar skont dan.
3. Il-Kummissjoni għandha tirrapporta lill-Parlament Ewropew, lill-Kunsill u lill-Bord tat-Tmexxija dwar is-sejbiet tal-evalwazzjoni. Is-sejbiet tal-evalwazzjoni għandhom jitqieghdu għad-dispożizzjoni tal-pubbliku.

Artikolu 41

Inkjesti amministrattivi

L-attivitajiet tal-Awtorità għandhom ikunu soġġetti għall-inkjesti tal-Ombudsman Ewropew f'konformità mal-Artikolu 228 TFUE.

Artikolu 42

Kooperazzjoni ma' pajjiżi terzi *u organizzazzjonijiet internazzjonali*

1. Sa fejn huwa neċessarju *sabiex* jinkisbu l-ghanijiet stabbiliti f'dan ir-Regolament, u mingħajr preġudizzju għall-kompetenza tal-Istati Membri u *tal-istituzzjonijiet* tal-Unjoni, l-Awtorità tista' tikkoopera mal-awtoritajiet *kompetenti* tal-pajjiżi terzi *u mal-organizzazzjonijiet internazzjonali*.

Għal dak il-fini, l-Awtorità tista', soġġett ***għall-awtorizzazzjoni tal-Bord tat-Tmexxija u wara l-approvazzjoni*** tal-Kummissjoni, tistabbilixxi arrangamenti mal-awtoritajiet ***kompetenti*** tal-pajjiżi terzi ***u mal-organizzazzjonijiet internazzjonali***. Dawk l-arrangamenti ma għandhomx johlqu obbligi ġuridiċi fuq l-Unjoni jew l-Istati Membri.

2. L-Awtorità għandha tkun miftuħa għall-partecipazzjoni ta' pajjiżi terzi li dahlu fi ftehimiet mal-Unjoni għal dak il-ghan.

Skont id-dispożizzjonijiet rilevanti tal-ftehimiet imsemmija fl-ewwel subparagrafu **■**, l-arrangamenti għandhom jiġu żviluppati fejn jispeċifikaw, b'mod partikolari, in-natura, l-estent u l-manjiera li fihom il-pajjiżi terzi konċernati għandhom jippartecipaw fil-ħidma tal-Awtorità, inkluż id-dispożizzjonijiet marbuta mal-partecipazzjoni fl-inizjattivi mwettqa mill-Awtorità, il-kontribuzzjonijiet finanzjarji u l-persunal. Fir-rigward tal-kwistjonijiet tal-persunal, dawk l-arrangamenti għandhom, fi kwalunkwe każ, jikkonformaw mar-Regolamenti tal-Persunal u l-Kondizzjonijiet ta' Impjieg.

3. Il-Kummissjoni għandha tiżgura li l-Awtorità topera fi hdan il-mandat tagħha u l-qafas istituzzjonali eżistenti billi tikkonkludi arrangament xieraq ta' hidma mad-Direttur Eżekuttiv tal-Awtorità.

Artikolu 43

Ftehim dwar il-Kwartieri Ġenerali u l-kundizzjonijiet tal-operat

1. L-arrangamenti neċessarji li jikkonċernaw l-akkomodazzjoni li għandha tkun ipprovduta għall-Awtorità fl-Istat Membru ospitanti, flimkien mar-regoli speċifiċi applikabbli fl-Istat Membru ospitanti għad-Direttur Eżekuttiv, għall-membri tal-Bord tat-Tmexxija, għall-persunal u l-membri tal-familji tagħhom, għandhom ikunu stabbiliti fi ftehim dwar il-Kwartieri Ġenerali bejn l-Awtorità u l-Istat Membru fejn se tkun lokalizzata s-sede, li għandu jiġi konkluż wara l-kisba tal-approvazzjoni tal-Bord tat-Tmexxija u sa mhux iktar tard minn ... [*sentejn wara d-data tad-dhul fis-seħh ta' dan ir-Regolament*].
2. L-Istat Membru ospitanti tal-Awtorità għandu jipprovdi l-aqwa kundizzjonijiet possibbli sabiex jiżgura l-funzjonament bla xkiel u effiċjenti tal-Awtorità, inkluż skejjel b'orjentazzjoni Ewropea multilingwi u konnessjonijiet tat-trasport adattati.

Artikolu 44

Bidu tal-attivitajiet tal-Awtorità

1. L-Awtorità għandha ssir operattiva ***bil-kapaċità li timplimenta l-baġit proprju tagħha sa ...*** [*sentejn wara d-data tad-dhul fis-seħh ta' dan ir-Regolament*].
2. Il-Kummissjoni għandha tkun responabbli għall-istabbiliment u l-operat inizjali tal-Awtorità sakemm l-Awtorità ***ssir operattiva*** ■ . Għal dak il-ghan:

- (a) sakemm id-Direttur Eżekuttiv jibda/tibda jaqdi/taqdi dmirijietu/a wara l-hatra tiegħu/tagħha mill-Bord tat-Tmexxija f'konformità mal-Artikolu 31, il-Kummissjoni tista' taħtar uffiċjal tal-Kummissjoni biex jaġixxi ta' Direttur Eżekuttiv interim u jeżerċita d-doveri assenjati lid-Direttur Eżekuttiv;
- (b) permezz ta' deroga mill-punt (j) tal-Artikolu 18(1) u sal-adozzjoni ta' deċiżjoni kif jissewma fl-Artikolu 18(2), id-Direttur Eżekuttiv *interim* għandu jeżerċita s-setgħa tal-awtorità tal-hatra;
- (c) il-Kummissjoni tista' toffri assistenza lill-Awtorità, b'mod partikolari billi tissekonda uffiċjali tal-Kummissjoni biex iwettqu l-attivitajiet tal-Awtorità taħt ir-responsabbiltà tad-Direttur Eżekuttiv interim jew tad-Direttur Eżekuttiv;
- (d) id-Direttur Eżekuttiv interim jista' jawtorizza l-pagamenti kollha koperti mill-appropriazzjonijiet imdaħħla fil-baġit tal-Awtorità wara l-approvazzjoni mill-Bord tat-Tmexxija u jista' jikkonkludi kuntratti inkluż kuntratti tal-persunal, wara l-adozzjoni tal-pjan ta' stabbiliment tal-Awtorità.

Artikolu 45

Emendi tar-Regolament (KE) Nru 883/2004

Ir-Regolament (KE) Nru 883/2004 huwa emendat kif ġej:

(1) fl-Artikolu 1, jiddaħħal il-punt **I** li ġej:

"(na) "Awtorità Ewropea tax-Xogħol" tfisser il-korp stabbilit permezz tar-Regolament.../.... (UE) tal-Parlament Ewropew tal-Kunsill⁺ u msemmija fl-Artikolu 74a;

* Regolament (UE) .../... tal-Parlament Ewropew tal-Kunsill ta'... li jistabbilixxi Awtorità Ewropea tax-Xogħol, li temenda r-Regolamenti (KE) Nru 883/2004, (UE) Nru 492/2011, u (UE) 2016/589 u li jhassar id-Deciżjoni (UE) 2016/344 (ĠU ...).”;

I ;

(2) *jiddaħħal l-Artikolu* li ġej:

"Artikolu 74a

L-Awtorità Ewropea tax-Xogħol

1. *Mingħajr preġudizzju għall-kompiti u l-attivitajiet tal-Kummissjoni*

Amministrattiva, l-Awtorità Ewropea tax-Xogħol għandha tappoġġa *l-applikazzjoni* ta' dan ir-Regolament f'konformità mal-kompiti tagħha stabbiliti *fir-Regolament* (UE) .../...⁺. *Il-Kummissjoni Amministrattiva għandha tikkoopera mal-Awtorità Ewropea tax-Xogħol sabiex jikkoordinaw l-attivitajiet bi qbil reċiproku u jevitaw kull irduppar. Għal dak il-ghan, hija għandha tikkonkludi ftehim ta' kooperazzjoni mal-Awtorità Ewropea tax-Xogħol.*

⁺ ĠU: jekk jogħġbok zid fit-test in-numru tar-Regolament li jinsab fid-dokument PE-CONS 49/19 (2018/0064(COD)) u zid in-numru, id-data, it-titolu u r-referenza tal-ĠU ta' dak ir-Regolament fin-nota ta' qiegħ il-paġna.

2. ■ Il-Kummissjoni Amministrattiva *tista' titlob* lill-Awtorità Ewropea tax-Xogħol *biex tirreferi kwistjoni rigward is-sigurtà soċjali taħt medjazzjoni bi qbil mat-tielet subparagrafu tal-Artikolu 13(11) tar-Regolament (UE) .../...⁺ .".*

■

⁺ ĠU: jekk jogħġbok žid fit-test in-numru tar-Regolament li jinsab fid-dokument PE-CONS 49/19 (2018/0064(COD)).

Artikolu 46

Emendi tar-Regolament (UE) Nru 492/2011

Ir-Regolament (UE) Nru 492/2011 huwa emendat kif ġej:

- (1) fl-Artikolu 26, jiżdied il-paragrafu li ġej:

"L-Awtorità Ewropea tax-Xogħol" stabbilita permezz tar-Regolament (UE) .../... tal-Parlament Ewropew u tal-Kunsill⁺ għandha tipparteċipa fil-laqgħat tal-Kumitat Konsultattiv bħala osservatur, tipprovdi input tekniku u għarfien espert kif rilevanti.

* Regolament (UE) .../... tal-Parlament Ewropew tal-Kunsill ta'... li jistabbilixxi Awtorità Ewropea tax-Xogħol, li temenda r-Regolamenti (KE) Nru 883/2004, (UE) Nru 492/2011, u (UE) 2016/589 u li jhassar id-Deciżjoni (UE) 2016/344 (ĠU ...).";

- (2) L-Artikoli 29 sa 34 jiġihassru *b'effett mid-data li fiha l-Awtorità ssir operattiva skont l-Artikolu 44(1) ta' dan ir-Regolament*;

- (3) L-Artikolu 35 jinbidel b'dan li ġej:

"Artikolu 35

Ir-regoli tal-proċedura tal-Kumitat Konsultattiv fis-sehh fit-8 ta' Novembru 1968 għandhom jibqgħu japplikaw.”;

⁺ ĠU: jekk jogħġbok zid fit-test in-numru tar-Regolament li jinsab fid-dokument PE-CONS 49/19 (2018/0064(COD)) u zid in-numru, id-data, it-titolu u r-referenza tal-ĠU ta' dak ir-Regolament fin-nota ta' qiegħ il-paġna.

(4) L-Artikolu 39 jinbidel b'dan li ġej:

"Artikolu 39

In-nefqa amministrattiva tal-Kumitat Konsultattiv għandha tkun inkluża fil-baġit ġenerali tal-Unjoni Ewropea fit-taqsimha marbuta mal-Kummissjoni."

Artikolu 47

Emendi tar-Regolament (UE) 2016/589

Ir-Regolament (UE) 2016/589 huwa emendat kif ġej:

(1) L-Artikolu 1 huwa emendat kif ġej:

(a) il-punt (a) jinbidel b'dan li ġej:

"(a) l-organizzazzjoni tan-netwerk EURES bejn il-Kummissjoni, l-Awtorità Ewropea tax-Xogħol u l-Istati Membri;"

(b) il-punt (b) jinbidel b'dan li ġej:

"(b) il-kooperazzjoni bejn il-Kummissjoni, l-Awtorità Ewropea tax-Xogħol u l-Istati Membri dwar il-kondiviżjoni ta' data disponibbli rilevanti dwar il-postijiet tax-xogħol battala, l-applikazzjonijiet għax-xogħol u s-CVs;"

(c) il-punt (f) jinbidel b'dan li ġej:

"(f) il-promozzjoni tan-netwerk EURES fil-livell tal-Unjoni permezz ta' miżuri ta' komunikazzjoni effettivi meħuda mill-Kummissjoni, mill-Awtorità Ewropea tax-Xogħol u mill-Istati Membri.";

(2) Fl-Artikolu 3 jiżdied il-punt ■ li ġej:

"(8) "Awtorità Ewropea tax-Xogħol" tfisser il-korp stabbilit permezz tar-Regolament (UE) .../... tal-Parlament Ewropew u tal-Kunsill⁺";

* Regolament (UE) .../... tal-Parlament Ewropew tal-Kunsill ta'... li jistabbilixxi Awtorità Ewropea tax-Xogħol, li temenda r-Regolamenti (KE) Nru 883/2004, (UE) Nru 492/2011, u (UE) 2016/589 u li jhassar id-Deciżjoni (UE) 2016/344 (ĠU ...).;

(3) fl-Artikolu 4, il-paragrafu 2 jinbidel b'dan li ġej:

" Għandha tiġi żgurata l-aċċessibbiltà min-naħa ta' persuni b'diżabilitajiet għall-informazzjoni pprovduta fuq il-portal EURES u għas-servizzi ta' appoġġ disponibbli fil-livell nazzjonali. Il-Kummissjoni, l-Uffiċċju Ewropew għall-Koordinazzjoni u l-Membri u s-Shab tal-EURES għandhom jiddeterminaw il-mezzi biex jiżguraw dan fir-rigward tal-obbligi rispettivi tagħhom.";

(4) L-Artikolu 7(1) huwa emendat kif ġej:

(a) il-punt (a) jinbidel b'dan li ġej:

"(a) "Uffiċċju Ewropew ta' Koordinazzjoni, li għandu jiġi stabbilit fi hdan l-Awtorità Ewropea tax-Xogħol u li għandu jkun responsabbli biex jassisti lin-netwerk EURES fit-twettiq tal-attivitajiet tiegħu";

(b) jiżdied il-punt ■ li ġej:

⁺ ĠU: jekk jogħġbok zid fit-test in-numru tar-Regolament li jinsab fid-dokument PE-CONS 49/19 (2018/0064(COD)) u zid in-numru, id-data, it-titolu u r-referenza tal-ĠU ta' dak ir-Regolament fin-nota ta' qiegħ il-paġna.

"(e) il-Kummissjoni.";

(5) L-Artikolu 8 huwa emendat kif ġej:

(a) il-paragrafu 1 jiġi emendat kif ġej:

(i) il-kliem introdutturju jinbidel b'dan li ġej:

"L-Uffiċċju Ewropew ta' Koordinazzjoni għandu jassisti lin-netwerk EURES fit-twettiq tal-attivitajiet tiegħu, b'mod partikolari billi jiżviluppa u jwettaq, f'kooperazzjoni mill-qrib mal-NCOs u mal-Kummissjoni, l-attivitajiet li ġejjin:";

(ii) il-punt (a), il-punt (i) jinbidel b'dan li ġej:

"(i) bħala s-sid tas-sistema għall-portal EURES, u s-servizzi relatati tal-IT, id-definizzjoni tal-htigijiet tal-utenti u r-rekwiżiti tan-negozji li trid tiġi trazzmessa lill-Kummissjoni għall-operat u l-iżvilupp tal-portal, inkluż is-sistemi u l-proċeduri tiegħu għall-iskambju tal-postijiet vakanti tal-impjiegi, l-applikazzjonijiet tal-impjiegi, CVs u dokumenti ta' appoġġ u informazzjoni oħra, f'kooperazzjoni ma' informazzjoni tal-Unjoni rilevanti oħrajn servizzi konsultattivi jew networks, u inizjattivi;"

(b) il-paragrafu 2 jinbidel b'dan li ġej:

"2.L-Uffiċċju Ewropew ta' Koordinazzjoni għandu jkun immanigġjat mill-Awtorità Ewropea tax-Xogħol. L-Uffiċċju Ewropew ta' Koordinazzjoni għandu jistabbilixxi djalogu regolari mar-rappreżentanti tas-sħab soċjali fil-livell tal-Unjoni.";

(c) il-paragrafu 3 jinbidel b'dan li ġej:

"3.L-Uffiċċju Ewropew ta' Koordinazzjoni għandu, wara li jikkonsultalill-Grupp ta' Koordinazzjoni msemmi fl-Artikolu 14 u lill-Kummissjoni, ifassal il-programmi ta' ħidma pluriennali tiegħu.";

(6) fl-Artikolu 9(2), il-punt (b) jinbidel b'dan li ġej:

"(b) il-kooperazzjoni mal-Kummissjoni, mal-Awtorità Ewropea tax-Xogħol u mal-Istati Membri dwar l-approvazzjoni fi hdan il-qafas stabbilit fil-Kapitolu III;"

(7) fl-Artikolu 14, il-paragrafu 1 jinbidel b'dan li ġej:

"1.Il-Grupp ta' Koordinazzjoni għandu jkun magħmul minn rappreżentanti fil-livell adattat tal-Kummissjoni, tal-Uffiċċju Ewropew ta' Koordinazzjoni u tal-NCOs.";

(8) *fl-Artikolu 16, il-paragrafu 6 jinbidel b'dan li ġej:*

"6. L-Istati Membri għandhom, flimkien mal-Kummissjoni u mal-Uffiċċju Ewropew ta' Koordinazzjoni, jeżaminaw kull possibbiltà biex tinghata prijorità liċ-ċittadini tal-Unjoni meta jintlew postijiet tax-xogħol battala sabiex jinkiseb bilanċ bejn il-provvista ta' haddiema u d-domanda għall-haddiema fi hdan l-Unjoni. L-Istati Membri jistgħu jadottaw miżuri meħtieġa għal dak il-ghan."

(9) *fl-Artikolu 19, il-paragrafu 1 jinbidel b'dan li ġej:*

“1. L-Istati Membri għandhom jikkooperaw ma' xulxin, mal-Kummissjoni u mal-Uffiċċju Ewropew ta' Koordinazzjoni rigward l-interoperabilità bejn sistemi nazzjonali u l-klassifikazzjoni Ewropea żviluppata mill-Kummissjoni. Il-Kummissjoni għandha żżomm lill-Istati Membri infurmati dwar l-iżvilupp tal-klassifikazzjoni Ewropea.”;

(10) L-Artikolu 29 jinbidel b'dan li ġej:

"Artikolu 29

Skambju tal-informazzjoni dwar il-flussi u x-xejriet

Il-Kummissjoni u l-Istati Membri għandhom iwettqu monitoraġġ u jipublikaw il-flussi u x-xejriet marbutin mal-mobbiltà tax-xogħol fi ħdan l-Unjoni abbażi ta' rapporti mill-Awtorità Ewropea tax-Xogħol, li tuża l-istatistika ta' Eurostat u d-data nazzjonali disponibbli.”.

Artikolu 48

Thassir

■ Id-Deċiżjoni (UE) 2016/344 hija mhassra ***b'effett mid-data li fiha l-Awtorità ssir operattiva skont l-Artikolu 44(1) ta' dan ir-Regolament.***

Ir-referenzi ■ għad-Deċiżjoni mhassra għandhom jiġu miftiehma bħala referenzi għal dan ir-Regolament.

Artikolu 49

Dhul fis-sehh

Dan ir-Regolament ghandu jidhol fis-sehh fl-ghoxrin jum wara dak tal-pubblikazzjoni tieghu f'*Il-Gurnal Uffiċjali tal-Unjoni Ewropea*.

Dan ir-Regolament ghandu jorbot fl-intier tieghu u japplika direttament fl-Istati Membri kollha.

Magħmul fi,

Għall-Parlament Ewropew

Għall-Kunsill

Il-President

Il-President

Attivitajiet tal-Pjattaforma stabbiliti f'konformità mal-Artikolu 16(2)

B'appoġġ għall-għanijiet tal-Awtorità biex jiġi indirizzat ix-xogħol mhux iddikjarat, il-Pjattaforma għandha, b'mod partikolari, tfittex li:

- (i) ittejjeb l-għarfien dwar ix-xogħol mhux iddikjarat, inklużi l-kawżi, id-differenzi reġjonali u l-aspetti transfruntiera tagħhom, permezz ta' definizzjonijiet kondiviżi u kunċetti komuni, għodod ta' kejl ibbażati fuq l-evidenza u l-promozzjoni ta' analiżi komparattiva; tiżviluppa l-għarfien reċiproku tas-sistemi u tal-prattiki differenti bil-għan li jiġi indirizzat ix-xogħol mhux iddikjarat u l-analiżi tal-effikaja ta' miżuri ta' politika, inklużi miżuri u pjeni preventivi;
- (ii) tiffaċilita u tevalwa l-forom differenti ta' kooperazzjoni bejn l-Istati Membri, u fejn rilevanti l-pajjiżi terzi, bħall-iskambju ta' persunal, l-użu ta' databażijiet, attivitajiet kongunti u taħriġ kongunt, u l-istabbiliment ta' sistema ta' skambju ta' informazzjoni għall-kooperazzjoni amministrattiva, bl-użu ta' modulu speċifiku dwar ix-xogħol mhux iddikjarat skont is-sistema tal-IMI;
- (iii) tistabbilixxi għodod, pereżempju bank tal-għarfien, għall-kondiviżjoni effikaci ta' informazzjoni u esperjenzi u l-iżvilupp ta' linji gwida għall-infurzar, manwali ta' Prattika Tajba, prinċipji kondiviżi għall-ispezzjonijiet li jindirizzaw ix-xogħol mhux iddikjarat u attivitajiet komuni bħal kampanji Ewropej; tevalwa l-esperjenzi dwar dawn l-għodod;
- (iv) tiżviluppa programm ta' taġlim bejn il-pari għall-identifikazzjoni ta' Prattiki Tajba fl-oqsma kollha rilevanti biex jiġi indirizzat ix-xogħol mhux iddikjarat fl-Istati Membri li jagħzlu li jipparteċipaw f'dawn ir-rieżamijiet;
- (v) tiskambja l-esperjenzi tal-awtoritajiet nazzjonali fl-applikazzjoni tal-liġi tal-Unjoni li hija rilevanti għall-indirizzar tax-xogħol mhux iddikjarat;

Dikjarazzjoni kongunta tal-Parlament Ewropew, tal-Kunsill u tal-Kummissjoni

tar-Regolament (UE) 2019/XX tal-Parlament Ewropew u tal-Kunsill

(għandha tiġi ppubblikata fil-ĠU Serje L fil-kwistjoni wara dik tar-Regolament dwar l-ELA)

Il-Parlament Ewropew, il-Kunsill u l-Kummissjoni jinnotaw li l-proċess għall-għażla tal-Awtorità Ewropea tax-Xogħol (ELA) kien għadu mhux konkluz fi żmien l-adozzjoni tar-Regolament fundatur tagħha.

Ifakkru fl-impenn favur kooperazzjoni sinċiera u trasparenti u jfakkru t-Trattati, it-tliet Istituzzjonijiet jirrikonoxxu l-valur tal-iskambju ta' informazzjoni mill-istadji inizjali tal-proċess għall-għażla tas-sede tal-ELA.

Tali skambju bikri ta' informazzjoni jagħmilha ehfef għat-tliet Istituzzjonijiet biex jeżerċitaw id-drittijiet tagħhom skont it-Trattati permezz ta' proċeduri relatati.

Il-Parlament Ewropew u l-Kunsill jieħdu nota tal-intenzjoni tal-Kummissjoni li twettaq il-miżuri meħtieġa sabiex ir-Regolament fundatur jforni dispożizzjoni dwar il-lokazzjoni tas-sede tal-ELA, u biex tiżgura li l-ELA topera b'mod awtonomu f'konformità ma' dak ir-Regolament.
